
प्राक्धन 

सब आश्रमों में श्रेष्ठ गृहस्थाश्रम है, और इस आश्रम 
का मूलाधार पत्नी है। सुपत्नी से पुरुष को स्वर्गीय सुख 
मिलता है और कुपत्नी से वह जीते-जी नरक की भट्टी में 
जलता रहता है। पत्नी की तनिक-सी भूल या असाव- 
घानता से ग्ृहस्थी का सारा सुख नष्ट हो सकता है झौर 
उसके चतुर और बुद्धिमती होने से पुरुष को त्रिवर्ग श्रर्थात्‌ 
धर्म, श्र्थ और काम की प्राप्ति हो सकती है । 

पत्नी-धर्म बड़ा कठिन है। इसको भली भांति निभाना 
साधारण स्त्री का काम नहीं | विवाह के पहले दो-तीन 
वर्षों में तो पति-पत्नी एक दूसरे पर मुग्ध रहते हैं । काम की 
आंधी उन्हें उड़ाये लिए फिरती है । परन्तु नई जवानी का 
मद उतरते ही जब संसार का वास्तविक स्वरूप सामने 
आता है, तब ज़ रा-ज रा-सी बात पर खटपट होने लगती 
है । जीवन-यात्रा को निविध्नतापूर्वक समाप्त करने के लिए 
उस समय किसी पथप्रदर्शक की आवदध्यकता होती है, 
क्योंकि गृहस्थ धर्म के विकट मार्ग में तनिक-सी भी ठोकर 
लगने से--ज़रा-सी गलती हो जाने से--दम्पति के पाप 
ओर दुःख के गहरे गड़ढे में गिरकर नष्ट हो जाने का डर 

रहता है। झ्राज कितने परिवार हैं जहां पति और पत्नी 
में सच्ची शान्ति और निर्व्याज| प्रेम विराजमान है, जहां 
प्रतिदिन खटपट नहीं सुनाई देती । 

ज्ञानियों ने अपने सुदीर्ध प्रनुभव से गृहस्थों के उप- 
कारार्थ कुछ उपदेश दिये हैं । वे उपदेश धर्मे-प्रन्थों में बिखरे 
पड़े हैं | मेंने इस छोटी-सी पुस्तक में उन उपदेशों का संग्रह 
करने का यत्न किया है। इसमें मनु, व्यास, वात्स्थायन 
आऔर याज्ञवल्क्य आदि महात्माओं के क्रियात्मक उपदेशों के 
प्रतिरिक्त इब्बट प्रभृति पश्चिमी विचारकों की अनुभूत 
बातें भी दे दी गई हैं । कितनी ही बातें श्रपने अनुभव से 
भी लिखी हैं । यदि मेरी इस पुस्तिका के अध्ययन से एक 
भी गृहस्थ अपने पारिवारिक जीवन को सुखमय बनाने में 
कृतकाये हुआ तो में अपने परिश्रम को सफल समझूंगा । 


पुरानी बसी, 

स्वर्गीया गंगा देबी 


समपेरण 


उस स्वर्गोया गंगादेवी की पविद्र-स्मृति में 
जो मेरे जीवन की संतप्त मरुस्थलो 
में सुख शोर शांति की शीतल 
गंगा थी । 
“---सन्‍तराम 


अआदरो पत्नी 
१ 


व्यक्तित्व 


पति झौर पत्नी के परस्पर प्रेम की स्थानापन्न--- 
उसकी जगह काम देने वाली--कोई भी चीज़ नहीं हो 
सकती । आदर श्ौर सम्मान इस प्रेम के लिए आधार- 
शिला--नींव--का काम दे सकते हैं परन्तु वे अभ्रकेले कुछ 
नहीं कर सकते । इसलिए प्रेम-बन्धन को कभी ढीला मत 
होने दो । 
जो स्त्री किसी पुरुष के धन पर, प्रतिष्ठा पर, या 
नाम पर मुग्ध होकर नउससे विवाह करती है, विवाह हो 
जाने पर, यदि उसे केवल धन, प्रतिष्ठा या नाम ही मिले 
तो भ्राश्चय नहीं करना चाहिए । प्रेम कोई श्र चीज है, 
वह मोल नहीं बिकता । 
प्रेम न बाड़ी ऊपजे, प्रेम न हाट बिकाय । 
जहाँ पति-पत्नी का आ्रापस में प्रेम है, वहां पत्नी को 
यह झाशा नहीं करनी चाहिए कि कभी मन-सुटाव और 
अशान्ति उत्पन्न होगी ही नहीं । जीवन कोई फलों की सेज 





१० झ्ादश पत्नी 





नहीं । परन्तु प्रेम इन काँटों को निकाल डालने में सहायता 
देगा । 

मत आश्या करो कि जीवन में केवल सुख-ही-सुख है। 
यदि कोई दुःख न होगा तो तुम अपने को पति की सुख-दुःख 
की संगिनी कंसे प्रमारित कर सकोगी-- 


धीरज, धर्म, सिन्र श्रढ नारी, 
झ्रापत-फाल परखिये चारी। 
विपत्ति में मत घबराओ । दुःख के पीछे होने वाले 
सुख का ध्यान करो । 
आपत्ति की घोर अमावस्या में पति को सुख की दरत्‌- 
पूरणिमा का दर्शन कराकर उसको विषाद और निराशा में 
डूबने से बचाओ । 
यदि पति किसी कारण से रूठ जाए तो उसके प्रेम को 
दोबारा पाने के लिए लम्बा-चौड़ा विवाद (बहस) मत 
क्रो | भ्रपती मनोहरता और रमरणीयता को बढ़ाशो । 
बढ़िया प्रकार के स्वादु भोजन खिलाकर पति के मन को 
मुग्ध करो । 
ग्पने पति की ईमानदारी और सरलता के सामने 
दिखलावे के गुणों को तुच्छ समभो । 
यदि तुम्हारा पति तुम्हारे मन को रिक्राने वाली 
लम्बी-चोड़ी बातें नहीं कर सकता, तो उसकी बुद्धिमत्ता 

से पूर्ण व्यवहार-ज्ञान की बातों को घृणा की हृष्टि से मत 
देखो । 

स्त्रियों के श्ौर पुरुषों के जितने भो अच्छे गुण होते 
हैं, उन सबके अपने पति में होने की ञ्राशा मत करो । यदि 
तुम्हारा पति ऐसा चूड़ामरि होगा, तो तुम्हारे अपने लिए 
कोई भी गुण बाकी न रह जायगा। 

यदि तुम्हारा पति दूसरा कुबर-कन्हैया नहीं तो 
दुःखी मत हो । शरीर की सुन्दरता चार दिन की चीज़ 
है। चरित्र की सुन्दरता ही सच्ची सुन्दरता है । 

पति की छोटी-छोटी त्रुटियों पर खीभती मत रहा 
करो । क्‍या तुममें कोई ऐसी त्रुटि नहीं है ! 

पति के साथ दिखलावा मत करो । तुम दोनों का 
हृदय एक होना चाहिए । 

अपने पति से देवता होने की आशा मत करो । यदि 
वह देवता होता तो तुम उससे बहुत तंग झा जातीं ! 

भ्रपनी सखियों के सामने अपने पति के घन, कुली- 
नता, या चातुरी की डींग मत मारो, इससे दूसरों के मन 
में देष उत्पन्न होता है। 

भ्रपनी सभी सखियों के सामने प्रति के दोष मत 
कहती फिरो, किन्सु--- 

प्रत्येक मिलने बालो स्त्री के कानों को पति के सुण- 

गान से बहरा मत कर दो । उसके गुरोयों पर मन ही मन 

प्रसन्न रहो । 

पति की प्राज्ञाकारिणी होने का शभ्रर्थ यह मत समभो 
कि उसकी प्रत्येक उचित और श्रतुचित बात को मानना 
तुम्हारा कर्तेब्य है। तुम उसकी सहधरमिणी ओर श्रर्दधा 
डझ्िनी बनो, न कि नीच वासनाओ्रों को पूर्णो करने वाली 
लोौंडो । अपने सत्परामश--नेक सलाह---से उसके लिए 
मंगलकारिणी बनो । 


यदि तुम्हारा पति डील में छोटा और पतला है, 
और बहुत मजबूत नहीं, तो इतने से भ्रसन्तुष्ट होकर उसे 
'पुरुषत्व-हीन ---नामर्द---मत समभने लगो । पुरुषत्व केवल 
शारीरिक गुण ही नहीं । 

तुम्हारा पति अपने विषय में जो कुछ कहता है, उसी 
से उसका मूल्य न लगाओझो, वरन्‌ उसके ग्रुण और अवगुण 
पर आप बुद्धिपूवक विचार करो । सम्भव है वह बहुत 
ही लज्जाशील हो, या उसका स्वभाव कुछ डींग मारने 
का हो । 

पुरुष से मत आशा रखो कि जिस दृष्टि से स्त्रियाँ 
किसी चीज को देखती हैं, उसी से वह भी देखे । श्रपने को 
उसके स्थान में रखकर देखने का यत्न करो । 

जिन विषयों का तुम्हें उसकी अपेक्षा कम ज्ञान है, 
उनमें उसे परामश देने का यत्न मत करो | 

अपने पति को किसी दूसरी स्त्री के पति के नमूने 
पर ढालने की चेष्टा मत करो । उसे अपने हो ढंग का रहने 
दो, और उसीसे प्रेम करो । 

पति को इस बात का अनुभव मत होने दो कि तुम 
उसके लिए केवल बच्चे पेदा करने की मशीन या घर का 
काम-काज करने वाली नौकरानी हो । कोई भी विषय 
ऐसा न होना चाहिए, जिस पर तुम्हारा पति बात करे शोर 
तुम उसे समझ न सको । 


धर्म, राजनीति, इतिहास, स्वदेश और विदेश में होती 
रहने वाली महत्त्वपूर्ण घटनाश्रों का तुम्हें थोड़ा-बहुत ज्ञान 
अवश्य रहना चाहिए । इसके बिना तुम उसकी बात-चीत 
में भाग न ले सकोगी । 

पहले पति की प्रशंसा के पुल बाँधकर पीछे से उसमें 
कोई छोटी-सी त्रुटि मालूम हो जाने पर चिन्ता में न डूब 
जाओो । 

जब तुम किसी विषय पर अपने विचार प्रकट करना 
चाहती हो तब उन्हें हृढ़तापूर्वंक प्रकट करो । पति के दो 
शब्द कह देने पर चुप होकर मत बंठ जाम्रो । तुम्हारा 
ग्रधिकार है कि पति तुम्हारी बात को सुने । 


जिन लोगों को तुम पसन्द नहीं करतीं, उनके साथ 
उग्र बर्ताव--तलखमभिजाजी--मत करो, नहीं तो तुम्हारे 

पति को तुम्हारे कारण लज्जित होना पड़ेगा । थिष्टता पर 
कुछ मोल नहीं लगता । 

इस बात को पसन्द मत करो कि तुम्हारा पति 
तुम्हारे साथ बच्चों का-सा बर्ताव करे और तुमसे किसी 
प्रकार की जिम्मेदारी लेने को झ्राशा न रक्‍्खे । जहाँ तुम 
उससे अच्छे समाचार सुनती हो वहां बुरे समाचार सुनने 
पर भी हठ करो | तुम उसके सुख की ही नहीं, दुःख को 
भी साथिन हो । हर्ष और शोक, हाति श्र लाभ, दोनों में 
उसकी हिस्सेदार बनो । 

कभी-कभी पति की प्रशंसा करने से मत चूको । 
उसने कभी कोई सुन्दर वस्त्र पहना हो तो कहो कि आप 
के शरीर पर यह कंसी सुन्दर शोभा देता है ! किसी बात 
में उसे विशेष सफलता प्राप्त हुई हो तो उसकी योग्यता 
की बड़ाई करो । उसने किसी स्थान पर व्याख्यान 
दिया हो, किसी पत्रिका में लेख लिखा हो, किसी सौदे में 
लाभ उठाया हो, उसके खेत में फसल अ्रच्छी लगी हो, 
इत्यादि भ्रवसरों पर उसकी प्रशंसा से उसके उत्साह को 
बढ़ाओ । 

ग्रपने को एक निःसहाय जीव मत प्रकट करो, जो 
अपने लिए झाप कुछ नहीं कर सकती । देहली से मेरठ 
जाना हो तो पति को दुकान का काम छोड़कर वहां पहुँचा 
झाने पर मजबूर मत करो | अपने में इतना बल पेदा करो 


व्यक्तित्व १५ 


कि कोई दुष्ट तुम पर हाथ उठाने का साहस न कर सके | 
यह सच है कि कमजोर और साथ चिपटी रहने वाली 
स्त्री बहुधा प्यारी बहुत होती है । परन्तु वह प्रायः उतनी 
ही दुःखदायिनी होती है। 

जब पति सवेरे काम पर जाने लगे श्रौर जब वह 
सायंकाल लौटकर घर आये तब उसे 'नमस्ते' कहना मत 
भूलो । 

चिन्ता में मत डूबी रहा करो । इससे मनुष्य पागल 
हो जाता है। यदि तुम्हें चिन्ता घेर भी ले, तो दिन को 
हँसमुख सहेलियों की संगति में काटने का यत्न करो। 
सहेलियों से जाकर मिलो और उनके साथ गपशप लगाओ्री। 
चिड़िया-धर या अजायब-घर देखने चली जाओझो। चिन्ता 
का स्वभाव बहुत बुरा है । इस स्वभाव को पहले ही से 
रोको । सदा प्रसन्नचित रहने का अभ्यास करो । 

खिभते और चिढ़ते रहने वाली स्त्री पत्ति के लिए 
भारी दुःख का कारण होती है। स्त्रियां यदि श्रपने स्वास्थ्य 
की रक्षा के लिए, खान-पान में मर्यादा और नियम से काम 
लें, तो उन्हें ये बुरे स्वभाव बहुत कम सताएँ। 


र्‌ 
खटपट से बचने के उपाय 


विवाह अपने आप में बहुत श्रच्छी चीज है, परन्तु 
मूर्ख लोग ईदवर की प्रत्येक कृपा को भी शाप में बदल 
लेते हैं। उनकी दशा उस मनुष्य के सहश है जो कहता 
था--“यह रस्सा बहुत अ्रच्छा है । में इसके साथ अ्रपने गले 
में फांसी लगाऊंगा ।* 

पति श्रौर पत्नी में एक दूसरे के प्रति जब तक 
सम्मान श्रोर सहिष्णुता--कड़वी बात को सहारने---का 
भाव न हो, ग्रृहस्थ का मार्ग पृष्पों के स्थान में कांटों से भर 
जाता है। 

विवाहित जीवन तभी सुखमय हो सकता है जब 
रूखेपन भोर चिड़चिड़ेपन से अलग रहकर सावधानी के 
साथ झापस के प्रेम की रक्षा की जाय, और पति-पत्नी 
नेतिक भोद शारीरिक गिरावटों से बचकर चलें । 

दम्पति को समभौतों के द्वारा आपस के झगड़ों को 
निपटाते रहना चाहिए । 

एक दूसरे के प्रति त्याग से ही ग्रहस्थ-जीवन सुखी 
बन सकता है। 

पति की प्रकृति और स्वभाव का पूरो तरह से 
ग्रध्ययन करो। उसकी प्रकृति को समझ लेने के बाद ही 
तुम उसके साथ सुखपूर्वक रह सकोगी । उसके स्वभाव को 
भलीभांति समझे बिना वेवाहिक जीवन के शाांतिमय होने 
की झ्राशा मत करो । 

मत आशा करो कि केवल वही प्रेम का प्रकाश करे 
और तुम उसके प्रति कुछ भी प्रेम त दिखलाओ । तुम्हारे 
प्रेम की भित्ति के बिना उसका प्रेम खड़ा न रह सकेगा | 

पति के साथ झगड़ा मत करो । याद रक्‍खो, श्रकेले 
हाथ से कभी ताली नहीं बजती । तुम उनमें से एक मत 
बनो । किसी दूसरे के साथ भगड़ा हो जाये तो कोई 
तीसरा व्यक्ति उसे शान्त करा सकता है, परन्तु दम्पति की 
कलह बड़ा भयंकर रूप धारण कर लेती है। यह श्रपने 
झ्राप शान्त हो जाये तो हो जाये, कोई भी तीसरा व्यक्ति 
इसको शान्त नहीं करा सकता । प्रेम-डोरी के एक बार 
टूट जाने से उसका दोबारा जुड़ना कठिन हो जाता है। 

सन, सोती झर दूध रस, इसको यही स्वभाव । 

फाटे पीछे ना मिलें, कोटिस करो उपाव॥। 








श्द्ध झादशोें पत्नी 


किसी भी व्यक्ति को चाहे वह तुम्हारा कितना ही 
निकट का सम्बन्धी क्‍यों न हो, भ्रपने सामने पति की निन्‍्दा 
मत करने दो । 

चाहे तुम्हारा कितना भी जी चाहे, 'मेंने तुम्हें नहीं 
कहा था, ये शब्द भ्रपने पति से मत कहो। इनसे कुछ 
लाभ नहीं। ऐसा न कहने के लिए वह तुम्हारा कतज्ञ 
होगा । 

जब तक तुम झाप यत्न नहीं करतीं, तब तक मत 
झाशा करो कि तुम्हारा पति तुम्हें सुखी रख सकेगा । तुम 
उसे सुखी रखने का भरसक यत्न करो । फिर तुम अपने 
झ्राप ही सुखी रहोगी । 

झपने पति के दोष निकालकर उसे तंग मत करो । 
यदि वह तुम्हारे प्रेम के लिए तुम्हारी इच्छाश्रों को पूरी 
नहीं करता, तो निश्चय जानो कि उसे दिक करने से वह 
तुम्हारे मनोरथ कभी पूर्ण न करेगा। 

पति के साथ मुह न फुलाती रहो । यदि उसने 
किसी विषय में तुम्हें खिकाया भी सही, तो उसे मन में 
मत रक्‍्खो। मुह फुलाने वाली स्त्री ककेशा के समान ही 
बुरी होती है । 

मत समझो कि अपनी मनमानी करते रहने से तुम 
सुखी रह सकती हो । सभी भ्रावश्यक बातों में तुम्हें गाड़ी 
के घोड़ों के सहश इकट्ठा चलना चाहिये । 

मत झाशा करो कि जो कुछ भी करे पति ही करे, 
भर तुम कुछ भी न करो । 

हठीले पति के साथ विवाद मत करो। बात को 
इतना मत बढ़ाश्रो कि उसे क्रोध झ्रा जाये । तुम प्रायः 
ग्पनी बात किसी दूसरी रीति से मनवा सकती हो । 

हंठ वह पाप है जो एक दूसरे से प्रेम करने के लिए 
तरसती हुई दो आत्माओों को दूर-दूर रखता है। प्रकट 
होने का यत्न करने वाले प्रेम के रास्ते में जो मन-मुटाव 
रुकावट डालता है, उससे बरी और कोई रंजिश नहीं । 
भंगड़े को अरब भ्रुला दीजिये”! पति की इस प्रार्थना को 
जो पत्नी स्वीकार करने से इन्कार कर देती है, वह प्रेम 
का, मानव-प्रकृति का, श्रानन्द का, निरादर करके पाप 
की भागी बनती है । 

पति को वश में करने भर अपने पीछे चलाने के लिए 
ऐसे उपाय मत करो, जिनको सब कोई देख लें । हो सकता 
है कि बहुत ही सावधानी के साथ उसका प्रबन्ध करने 
की आवश्यकता हो, परन्तु ऐसा न हो कि लोग तुम्हारे 
पति को स्त्री-दास समभने लगें। सब से बड़ी बात यह 
है कि उसे इस बात का कभी अवसर न दो कि वह यह 
समभने लगे कि तुम उसे भपने पीछे चला रही हो । 

लोगों के सामने, वरन्‌ अपनी परम सख्रियों के 
सामने भी, अपने घर के झगड़े न के बेठो। यदि किसी 





२० झादर्श पत्नी 


प्रप्रिय बात पर विचार करना हो तो बिल्कुल एकान्त में 
जाकर ही उस पर विचार करो । 

पति के साथ रूठकर रात्रि को मत सोझो। यदि 
दिन में तुम्हें उससे क्लेश भी हुआ है तो भी उसे क्षमा कर 
दो, ओर मन को शान्त करके विश्राम करो । 


पुराने क्लेशों को मत ले बेठो । जब एक बार कोई 
बात निपट चुकी, तो फिर उसे भूल जाओ्रो, या कम से 
कम फिर उसकी चर्चा मत करो । 

यदि दुर्भाग्य से पति के साथ तुम्हारा भगड़ा हो 
गया है तो उसे मनाने में अपना अश्रपमान मत समझो । 
यदि तुम उसी का दोष समझती हो, तो भी कोई बात 
नहीं, उसे मौका दो और झ्धिक सम्भव है कि वह श्रपने 
दोष को स्वीकार कर ले | परन्तु इस विषय में वह झाप 
आगे बढ़ने का साहस नहीं करेगा, क्योंकि उसे डर है कि 
तुम कहीं उसे पीछे न ढकेल दो । 

संसार में आज तक किसी ऐसे पुरुष ने जन्म ही 
नहीं लिया, जिसके मन में किसी रूपवती रमरणी को देखकर 
उसके लिये कामना न उत्पन्न हो--चाहे यह कामना 
झ्नुचित ही है। यह कामना स्वाभाविक है। इसे वही 
लोग पाप कहते हैं जो समभते हैं, कि हम प्रकृतिदेवी 
से भी अ्रधिक ज्ञान रखते हैं। कामना का उत्पन्त होना 
पाप नहीं, वरन इसकी चर्चा करना पाप है। इसलिये 

पति किसी दूसरी स्त्री को देखकर प्रसन्‍न हो तो इतने से 
ही रूठकर लड़ने न लग जाओ्रो । हां, उसका ध्यान श्रवश्य 
रखो । 


तुच्छ-तुच्छ बातों पर मत झड़ो, उसकी बात मान 
लो । हां, यदि किसी सिद्धान्त की हानि हो, तब दूसरी 
बात है+ परन्तु पति-पत्नी के कितने ही भगड़े तुच्छ-तुच्छ 
बातों से ही उत्पन्न होते हैं । 


क्रोध की अवस्था में कटु वचन मत कहो । वे न 
केवल उसी समय चुभते हैं, किन्तु तुम्हारे उनको भूल जाने 
के बहुत दिन पीछे भी वे स्मरण रहते हैं । 


हँसना और मीठी बातें करना, केवल बाहर वालों के 
लिए ही मत रक्‍खो। इनका सबसे पहला अ्रधिकारी 
तुम्हारा पति है । 

किसी भी विषय में पति पर हुक्म चलाने--“यों 
करो और ऐसा करो, कहने की चेष्टा मत करो । 
वह इसे सहन नहीं करेगा, श्रौर उसे दुःख होगा। 
परन्तु-- 

उसे भी शभ्रपने पर श्रन्धाधुन्ध हुक्म मत चलाने दो । 
सदा युक्तिसंगत और धर्मानुकूल अनुनय-प्रार्थना पर ही 
ग्राचरण करो । तुम्हारे बर्ताव से उसे यह पता लग जाना 
चाहिए कि तुम उसे भ्रपना नेता मानने को तेयार हो, 





२२ झाद्ों पत्नी 





परन्तु पशुओं के सहश हांका जाना तुम्हें पसन्द नहीं । 


विवाह के प्रथम वर्ष में जसा तुम्हारा प्रगाढ़ प्रेम 
था, दो-एक सन्‍्तान हो जाने पर उसमें किसी प्रकार की 
कमी न होने पाये । जब तक जीती हो, उस प्रेमारित को 
बराबर प्रज्वलित रक्खो । 


पति को इस बात का अनुभव मत होने दो कि जो 
बात वह करता है, तुम उसमें छिद्र (सुक्‍्स) निकालती 
रहती हो । छिद्र ढूँढने का काम दूसरों के लिए छोड़ दो । 
इसका श्रर्थ यह नहीं कि मित्रभाव से तुम गुणों और दोषों 
पर विचार न करो। 

सदा खोट निकालते रहने झौर भूठी खुशामद के 
बीच में एक सुखद मार्ग ढूँढ लो । 

पति को डांट-डपट मत करो । देखने वालों के लिए 
पत्नी के पति को भिड़कने के हृदय से बढ़कर बुरी श्रौर 
दूसरी चीज़ नहीं | श्लौर पति के लिए तो यह बुरी से 
भी बढ़कर है | यह बड़ी लज्जा की बात है। 


जो लोग तुम्हारे पति की आलोचना करते हैं, यहां 
तक कि उसकी मूछों भ्ौर हजामत तक में दोष दिखाकर 
हँसी करते हैं, उनके साथ तुम मत मिलो | कई बार 
मनुष्य बड़े-बड़े ठट्टों की कुछ परवाह न करके एक छोटी- 
सी हँसी से बहुत चिढ़ जाता है। हो सकता है कि पुरुष 


खटपट से बचने के उपाय २शे 





विनय और नम्नता के कारण अपने बड़े से बड़े प्रशंसनीय 
कार्य की चर्चा न करे, परन्तु कोई उसके नेत्रों के रंग, ताक 
की बनावट, या सुख की ग्राकृति पर हँसी करेगा तो वह 
क्रोध से लाल हो जाएगा । 

इस बात को मत भूलो कि तुम श्रौर तुम्हारा पति 
संसार-यात्रा में एक दूसरे के साथी हैं। यदि वह समभ ले 
कि मेरा साथी मेरे विरुद्ध है तो वह सहानुभूति की झ्राशा 
किससे करेगा ? यदि उसको चिढ़ाने में तुम भी संसार के 
साथ मिल जाश्रोगी, तो फिर मड़्ुल कहां ? 

इस बात को सदा स्मरण रक्‍खो कि समय और 
ईश्वर की शक्ति हमारे शोकों, हमारे दोषों और हमारी 
भूलों को ठीक करके सुख में बदल देती है। जिन पति- 
पत्नियों में जवानी में कलह रहती है, प्रायः जवानी का 
मद उतरते ही वे एक दूसरे के श्रनुकूल हो जाते हैं शौर 
उनका सब भगड़ा श्ानन्‍्त हो जाता है । 

पति और पत्नी जितने श्रधिक विषय-लम्पट होंगे, 
उतनी ही श्रधिक उनमें खटपट रहेगी । संयम से रहने वाले 
ऋतुगामी पति और पत्नी में ही सदा प्रेम बना रह सकता 


है । 

मनु जी के इस उपदेश को मत भूलो कि जो स्त्री 
मन, वाणी और देह से पति को दु:खित नहीं करती, वही 
पतिलोक को प्राप्त होती है श्लौर साध्वी कहलाती है। 


२४ आदर्श पत्नी 


इसलिए तुम्हें मन, वाणी तथा शरीर का संयम करना 
चाहिए । 

विवाह के समय अग्नि-रूप परमात्मा और विद्वानों 
को साक्षी करके तुमने जो प्रतिज्ञाएँ की थीं, उनको पूरा 
करने का यत्न करती रहो । उनका स्मरण करते रहने से 
तुम्हारे छोटे-छोटे मन-मुटाव अपने झ्राप दूर हो जाएँगे । 
उन पवित्र प्रतिज्ञाओ्रों में से कुछ आगे दी जाती हैं :--- 

“इस यज्ञशाला में बंठे हुए विद्वाव्‌ लोगो ! आप 
निश्चय करके जानें कि में भ्रपतती प्रसन्नतापुर्वक गृहस्थाश्रम 
में एकत्र रहने के लिए पति को स्वीकार करती हूँ। मेरा 
हृदय जल के समान शान्त और मिला हुआ रहेगा । जेसे 
प्राण-वायु मुभको प्रिय है, वेसे ही में पति से सदा प्रसन्न 
रहेंगी । जेसे धारण करने वाला परमात्मा सब में मिला 
हुआ है, वेसे हो हम एक दूसरे में मिले रहेंगे । मेरी आत्मा 
आपके साथ हढ़ प्रेम को धारण करे। मेरा मन आपके 
श्रनुकुल हो ' 

“मेरे पति का जो मार्ग है वही मार्ग मेरा हो, जिससे 
में सुख पाती हुई परमात्मा को प्राप्त होऊँ। 

“हे वीर ! आज से में आपके हाथ और आप मेरे 
हाथ बिक चुके हैं । हम कभी कोई ऐसा काम नहीं करेंगे, 
जो हममें से किसीको बुरा लगने वाला हो । 

“सौभाग्य की वृद्धि के लिए में आ्रापके हाथ को ग्रहण 

करती हूैँ। हम दोनों मिलकर घर के कामों को सिद्ध 
करें । 

“हे भद्र वीर ! परमेश्वर की कृपा से श्राप मुझे प्राप्त 
हुए हैं । मेरे लिए आपके बिना इस जगत में दूसरा पति, 
सेव्य और दृष्टदेव कोई नहीं है । में आ्रापके सिवा किसी 
दूसरे को न सानूगी । जेसे आप मेरे सिवा किसी दूसरी 
स्त्री से प्रीति न करेंगे, वेसे में भी किसी दूसरे पुरुष से 
प्रीति-भाव से न बर्ता करूँगी । आप मेरे साथ सौ वर्ष तक 
आनन्द से, प्राण धारण कीजिए । 

“दिव्यस्वरूप परमात्मा मुझे पितृकुल से छुड़ावे, परन्तु 
पति के साथ से न छूुड़ावे । 

“हे नाथ ! मेरा और तेरा परस्पर अनुराग हो । उस 
अनुराग में पुजनीय परमात्मा सहायक हों । 

“हे वधू ! मेरे चित्त के अनुकूल तेरा चित्त रहे। 
मेरी वाणी को तू एकाग्रचित्त से सेवत किया कर ! 

“हे ध्रुव नक्षत्र ! जेसे तू निश्वल है वेसे हो ईश्वर 
करे कि में पति के कुल में निश्चल रहे । 

“हे बर ! प्राणरूपी सूत से सच्चाई की गांठ लगाकर 
में तेरे हृदय और मन को बाँधती हूँ । 

“हे स्वामिन्‌ ! जो यह तेरा आत्मा (श्रन्त:करण ) है; 
वह मेरे झात्मा (अन्त:करणा) के तुल्य प्रिय हो, श्रौर मेरा 

जो यह गरात्मा, प्राय और मन है, वह तेरे आत्मादि के 
लिए सदा प्रिय रहे । 

“हे वधू ! तू हमारे पितादि मनुष्यों के लिए सुख की 
देने वाली हो। पति से विरोध न करने वाली, अपने 
उत्तम पुरुषार्थ से प्रिय दृष्टि श्रोर सबका मंगल करने 
वाली हो । 

“हे वरानने ! मेरा पिता, जो तैरा ससुर है, उसमें 
उचित प्रीति करके सम्यक्‌ प्रकाशमान्‌ चक्रवर्ती राजा की 
रानी के सहश पक्षपात छोड़कर प्रवृत्त हो | मेरी माता, 
जो तेरी सास है, उसमें प्रेम वाली होकर उसकी अ्ाज्ञा में 
रहा कर । मेरी बहित, जो तेरी ननद है, उससे भी प्रीति 
कर । मेरे भाई जो तेरे देवर और जेठ हें, उनमें भी प्रीति 
से प्रकाशमान्‌ हो । 

“हे पति ! तेरे कुटुम्ब को में पालू गी। तेरे साथ मीठा 
बोलूगी । तेरे दुःख में दुःखी भर तेरे सुख में सुखी रहूँगी। 

“में तुके देह-संस्कार अर्थात्‌ उबटन, गन्धमाल्य, और 
इतर आदि से प्रसन्न करूँगी । तुझे प्रसन्न करने के लिए 
सोने के, रत्नों के आभूषण पहन गी ।* 

'जिस कुल में स्त्री से पति और पति से पत्नी प्रसन्न 
रहती है उस कुल में सदा स्थिर सुख रहता है। पुरुष की 
भ्रप्रसन्षता से सन्‍्तान उत्पन्न नहीं होती ।' 

“जिस कुल में पति-पत्नी एक दूसरे से प्रसन्न रहते 

हैं, उस कुल में धर्म, श्र्थ और काम तीनों वास करते हैं ।' 

ऊपर लिखे उपदेशों पर शान्तिपूवंक विचार करके 
आपस के कलह का नाश कर दो । 

पति के न रहने पर स्त्री की जो दुर्देशा होती है, 
उसका अनुमान किसी विधवा की अ्रवस्था को देखकर किया 
जा सकता है । पति के प्रति स्त्री ने जो कड़वे वचन बोले 
थे, वे पति के मरने के बाद उसे याद आकर दुःख देने लगते 
हैं । तब वह उनका प्रायश्चित्त भी नहीं कर सकती । 
परचात्ताप के सिवा उससे और कुछ नहीं बन पड़ता । इस 
लिए पति के साथ ऐसा बर्ताव करो जिसके लिए तुम्हें पीछे 
से पद्चात्ताप न हो । 


रे 
स्वभाव 


पति का स्वभाव जब तक बहुत ही बुरा न हो, उस 
को बदलने का सदा यत्न न करती रहो । वह जैसे है उसके 
साथ निभाशो, और उसको अशान्त मत करो । 

इस पुस्तक के उत्तराद्ध में दिये गए 'आदशे पति' 
नामक भाग को अपने पतिदेव को अवश्य पढ़ाश्रो । यदि 
वह हिन्दी न पढ़ सकता हो तो उसे आप पढ़कर सुनाओ । 
जेसे इस भाग में पत्नियों के उपदेश हैं, वंसे ही उसमें पतियों 
के सुधार की बातें हैं । 

विशेष अ्रवस्थाओं को छोड़कर पति से पहले न 
भोजन करो और न सोझो । 

सदा पति से पहले उठो और नित्य-कर्मों से निवृत्त 
होकर गृह-कर्म में लग जाग्रो । 

प्रत्येक बात में पति की हाँ में हाँ मत मिलाओ । 


: रश८ ; 





स्वसाव २६ 


ग्रपनी स्वतन्त्र सम्मति रक्‍खो। यदि प्रत्येक बात में 
तुम्हारी भ्रपनी कुछ भी राय न होगी, तो तुम दोतों के 
लिये जीवन सर्वथा तीरस हो जाएगा, और कोई भी चीज़ 
ऐसी न रहेगी जिस पर तुम आपस में बातचीत कर सको । 
स्मरण रहे कि विचित्रता में ही जीवन की सरसता है । 


पति को इस बात का साहस मत करने दो कि जिस 
शिष्टाचार का बर्ताव वह दूसरी स्त्रियों के साथ करता है, 
तुम दोनों के अ्रकेले होने पर वह तुम्हारे साथ उस शिष्टा- 
चार को छोड़ दे । तुम्हारा सम्मान न होने से बच्चे शिष्टा- 
चार नहीं सोख सकते । 

मनु जी ने स्त्रियों के लिए ये छः दूषण बताये हैं:--- 

दराब पीना, दुष्टों का संग, पति से पृथक रहना, 
व्यर्थ घूमना, बेवकत सोना, और दूसरों के घर में वास 
करना । इसलिए इन दूषणों से सदा दूर रहो । 

तुम्हारे लिये मुख्य कर्तव्य ये हैं--पति की कमाई 
की रक्षा करना, उसे नियमपूर्वक किफायत से खच्चें करना, 
पवित्रता, पति-सेवा, भोजन बनाना, ग्रृह-सामग्री की 'दिख- 
भाल । 

सदा हँसमुख और प्रसन्नचित्त रहने का स्वभाव 
बनाओो । तुम्हारे चिड़चिड़ा होने तथा कड़वा बोलने से सारा 
परिवार दु:ख में डूबा रहेगा । 





३० ग्रादर्श पत्नी 


कागा काफको घन हरे, कोयल काको देय, 
सोठे अचन धुनाय के जग झापना कर लेय । 

मन को प्रसन्न रखने का अ्रभ्यास करो जेसे सूर्य 
से प्रकाश की किरणों निकलती हैं, वेसे तुममें से प्रसन्‍नता 
की किरणों निकलकर सारे परिवार पर आनन्द की वर्षा 
करें । इससे तुम्हारा और तुम्हारे परिवार का मंगल 
होगा । 

तम्र ओर मीठा बोलने वाली, पति में प्रीति रखने 
वाली, घर के कामों में होशियार, पुत्रवती, सुशीला भौर 
सुन्दर शरीर वाली स्त्री ही पति को प्यारी होती है। 
क्रोधी श्रौर कलही स्त्री पति की भ्रायु का नाश कर देती 
है । अतएव चिरकाल तक सुहागिन बनी रहने को इच्छा 
रखने वाली स्त्री को क्रोध, कलह और कठुभाषण-- 
कड़वा बोलने का स्वभाव---यत्नपूवक छोड़ दिना चाहिए । 

सरस स्वभाब ह्रांख में शीला, 
बेष सुहावन बचम रसीला। 

मित्र वही है जिस पर विश्वास हो, स्त्री वही जिससे 
सुख प्राप्त हो । 

झागे लिखे स्वभाव स्त्रियों के लिए निन्दित हैं। 
इसलिए उनको छोड़ देना चाहिए:--- 

सदा घर के द्वार पर खड़ा रहना । झरोके, खिड़की, 
चोबारे में से बाजार की ओर ताकते रहना। पड़ोस 





स्वभाव ३१ 


के घर में जहां जवान लड़के रहते हों, जाकर बेठे रहना । 

पुरुषों को बार-बार ताकना। जब कोई दूसरा पुरुष देखे 
तो पीछे से आप भी उसे तिरछी चितवत से देखना। 
सदा पिता के घर रहना । बहुत हँसता । घर-घर फिरना। 
सन्तान की प्राप्ति के लिए फकीरों श्रौर साधुश्रों के, पास 
जाना । 

पति के जीते जी जो स्त्री उपवास करती है वह पति 
की श्रायु को घटाती है ।--(मनु) 

जिस समय पति भोजन करने बेठे, उसी समय सारी 
दुनियाँ के भगड़े मत ले बंठो । यह बहुत बुरा स्वभाव है। 
भोजन करते समय उसे प्रसन्‍न करने वाली बातें सुनाओ | 
दुःख-दर्द सुनाने के लिए कोई और समय मिल जाएगा । 


इसमें सन्देह नहीं कि जितना प्यारा काम होता है, 
उतना चाम नहीं होता, परन्तु फिर भी दिन-रात घर के 
धन्धों भोर चिन्ताशों ही में न लीन रहो । कुछ समय पति 
के साथ हँसने-खेलने के लिये भी जरूर निकालो | काम 
करने के लिए पुरुष नोकर भी रख सकता है। तुम ,केवल 
काम करती रहने से ही उसे प्रसन्‍न न रख सकोगी । 

निकम्मी स्त्रियां प्रायः इकट्टी होकर एक दूसरे से 
व्यर्थ बातें किया करती हैं। दूसरों की निन्दा-चुगली के 
सिवा उनके पास बात करने के लिए और कोई विषय ही 
नहीं होता । इससे कट ही उनकी भ्रापस में लड़ाई हो 

पड़ती है । इसलिए श्रपने घर में श्रकेली बेठकर काम 

करने का स्वभाव बनाश्ो, और सहेलियों से मिलने-मिलाने 
के लिए कोई विशेष समय नियत कर रक्‍्खो । 

मातृ-धर्म का पालन करती हुई भूठी लोक-लज्जा श्रौर 
संकोच को छोड़कर श्रपनी सनन्‍्तान के पालन-पोषण और 
शिक्षण पर विशेष ध्यान दो । जो स्त्री भ्रपनी सन्‍्तान को 
तन्दुरुस्त रखने भर उसमें श्रच्छी भ्रादतें डालने का यत्न नहीं 
करती, वह जीते-जी नरक को जाती है । यदि सास-ससुर 
के सामने बच्चे को नहलाने-घुलाने, खिलाने-पिलाने, श्रौर 
शिक्षा देने में तुम्हें संकोच होता है तो उसको उत्पन्न करते 
समय तुम्हें लज्जा क्‍यों न हुई ? 


१.६ 
अर्थ-सम्बंधी बातें 


मत समभो कि धन से मनुष्य सुखी हो जाता है। 
धन से आराम पाने में सहायता जरूर मिलती है, परन्तु 
जिस वस्तु का नाम सुख है वह दूर है । 

अपनी साड़ियों श्रौर गहनों के लिए पति को नियत 
समय से अधिक देर तक काम करने पर विवश मत करो । 
जितना वह साधारण रीति से कमाता है, उसी में किफायत 
से निर्वाह करो । 

जहाँ तक हो सके ऋरा! मत लो । इससे जहाँ 
तुम्हारे मन पर एक बोझ रहेगा, वहाँ तुम्हारा पति भी 
चिन्ता में डूबा रहेगा । 

अपनी आय (आमदनी) सब की सब मत खर्च कर 
दिया करो । बीमारी और बेरोजगारी के दिनों के लिए 
भी कुछ जमा करती रहो । 


* गैदे ; 

दिखलावे की बातों पर बहुत धन मत व्यय करो । 
यदि तुम्हारे पास फालतू रुपया नहीं तो दुनिया की वाह- 
वाह के लिए ब्याह-शादी पर वित्त से बाहर क्‍यों 
ख्चे करती हो ? दो दिन की भूठी बड़ाई के लिए जीवन 
को दुःखमय मत बनाझो । 

जब कभी कोई नई वस्तु लेने को तुम्हारा मन चाहे 
तब अ्रपनी छोटी-सी पूजी में से धन मत निकालो । तुम्हारे 
जरूरी खर्चों के बढ़ने पर इन निकाली हुई रकमों को 
फिर पूजी में डालना तुम्हारे लिए उतना आसान न 
होगा । 

आमदनी शौर खच्े के सम्बन्ध की बातों में पति, से 
किसी बात का परदा मत रक्‍्खो। पूर्ण विश्वास ही 
सर्वोत्तम है । 

पति को भी अपने से कोई आय-व्यय सम्बन्धी बात 
छिपाये मत रखने दो । तुम उसके जीवन की संगिनी हो । 
उसकी कितनी आमदनी और कितना खर्चे है, इस बात 
को जानने का तुम्हें पूर्ण अधिकार है । 

जीवन के सर्वोत्तम वर्षों को कंजूसी से अनावश्यक 
तौर पर धन जमा करने में मत बिताश्ो । बहुत बूढ़े हो 
जाने पर तुममें उतत धन से झानन्द लेने की शक्ति ही न 
रह जाएगी । 

अपने बच्चों के लिए घन इकट्ठा मत करो, जहां तक 

हो सके उनको उत्तम से उत्तम शिक्षा दो, झौर फिर उन्हें 
संसार में अपना रास्ता श्राप बनाने दो । 

पति को इस बात के लिए तंग मत करती रहो कि 
वह कंजूसी करके बुढ़ापे के लिए रुपया जमा करे । बुढ़ापे में 
काम छोड़ बेठने से उसका जीवन कम हो जाएगा क्‍योंकि 
संसार में उसे कोई रुचि न रहेगी । 


धोबी के खर्च के डर से पति को मेले कपड़े पहनने 
पर विवश मत करो | खर्चे से बचना है तो आप धो दिया 
करो । 

कितनी ही स्त्रियाँ सुई-सलाई जैसी चीजों के लिए 
भी पति से माँगकर पैसे लेती हैं। इसलिये नहीं कि धन 
की कमी होती है, वरन ऐसे पति अपना रोब रखना 
पसन्द करते हैं । अपने पति का ऐसा बुरा स्वभाव मत 
पडने दो । 

इस बात को मत भूलो कि तुम्हें कुछ धन अपनी 
इच्छा के अनुसार खर्च करने का पूर्णो अधिकार है । पत्नी, 
माता या घरवाली होकर तुम उसे कमाती हो। अ्रधिक 
सम्भव यही है कि तुम उसे गृहस्थी या बच्चों (पर ब्यय 
करोगी। परन्तु इस बात का कुछ सुजायका नहीं--यह 
धन तुम्हारा है। तुम जेसे चाहो इसे व्यय कर सकती 
ही। 


पति की उत्तम प्रकृति का भ्रनुचित लाभ मत उठाझो। 





३६ ३६. झाद् पत्नी 
वह तुम्हें बहुत प्यारा है, और जो भी तुम माँगती हो दे 
देता है, ऐसा समभकर उससे कोई शअ्रनुचित- चीज न मांगने 

लग जाओ्रो । 
घर का हिसाब रखने में तकलीफ मत मानो । इस 

बात का पता रखना आवश्यक है कि तुम्हारा रुपया कहाँ 
जाता है। 

जब कोई बड़ा खर्च करना हो तो पति के साथ सलाह 
कर लो | साधारण तौर पर छोटे-छोटे कामों में तो स्त्री 
किफ़ायत कर सकती है, परन्तु बड़े खर्च के काम को पुरुष 
ही संभाल सकता है । 


जहाँ तक हो सके, जो भी वस्तु खरीदो उसका मूल्य 
साथ-साथ देती जाश्रो । बिल चुकाना पीछे से मुश्किल 
होता है । 

कंजूसी और किफायत में सदा भेद करो । कमीनी 
ते बन जाओ । 

पति यदि अपने जीवन का बीमा कराए तो उस पर 
झापत्ति मत करो । उसके जीवन का बीमा हो जाने के 
कारण वह जल्‍दी नहीं मर जायगा और यदि, परमात्मा 
न करे, तुम्हें उसके बिना जीवन बिताना पड़ा, तो इसमें 
तुम्हें बड़ी सहायता मिल जाएगी । 

मनु जी का उपदेश है कि स्त्री को खर्च में कभी हाथ 
खुला नहीं करना चाहिए 


ड 
भार्षा के कत्तंव्य. 


श्री वात्स्यायन अपने 'काम-सूत्र' में लिखते हैं--- 

पतिब्रता स्त्री पति के प्रति सच्चा प्रेम रखती हुई सदा 
उसकी इच्छा के अनुसार श्राचरण कदे। 

वह घर को स्वच्छ रक्‍्खे और स्थान-स्थान पर पृष्पों 
से उसे सजाए। दोनों काल अग्निहोत्र और संध्या-वंदन 
नियमपूर्वक करे । 

सुन्दर और स्वच्छ घर से बढ़कर दूसरी कोई भी 
चीज पति के चित्त को आकर्षित नहीं करती । 

सुसर-सास, जेठ-जिठानी, देवर-देवरानी और दास- 
दासी श्रादि के साथ यथायोग्य बर्ताव करो । 

भूसि के एक साफ-सुथरे टुकड़े में वह सुन्दर पृष्प- 
लताएँ शोर हरे शाक आदि बोए । 


३७: 

अ्रपती वाटिका में वह गुलाब, चमेली, सतपुष्प जूही, 
मल्लिका, गेंदा, मोतिया, इत्यादि सुगन्धियुक्त फूलों की 
पंक्तियां लगाए । 

मध्य में एक कुआँ या सरोवर बनवाए। वह दुरा- 
भचारिणी स्त्रियों से मेल-मिलाप न रक्‍्खे, जेसी कि--- 

भिक्षुकी--भिखारिन ख्री, संन्यासिन खत्री, कुलटा 
ख्री, जादूगरतनी, हाथ देखने वाली, फलित-ज्योतिषी ज्री, 
जादू-टोने और जड़ी-बूटी का काम करने वाली खत्री । 

भार्या को पता होना चाहिए कि मेरा पति या परि- 
वार के दूसरे लोग कौन-से भोजन को पसन्द करते हैं और 
कौन।से को नहीं करते । और स्वास्थ्य के लिए कौन-सी 
वस्तु अच्छी भौर कोन-सी बुरी है । 

ज्योंही वह पति या घर के किसी दूसरे वृद्ध के 
बाहर से झाने की आवाज़ सुने, कट उसकी सेवा के लिए 
तेयार हो जाए । 

दासी को हटाकर आप पति के चरण धोवे । 

एकान्त में पति के पास गहने और कपड़े से शरीर 
को सजाए बिना कभी मत जाय । 

पति बहुत श्रधिक या अनुचित व्यथ करता हो तो 
एकान्त में उसे समभझाये । 

जिस घर में विवाह हो रहा हो वहां दूल्हा या दुल- 

हिन को देखने के लिए और उत्सव, मेले या सभा में पति 
की आज्ञा के बिना कभी न जाय । 

वह केवल ऐसे ही खेल-तमाशे और मनोरंजन में 
भाग ले जो उसके पति की इच्छा के भ्रनुकूल हों । 

पति के बाद सोना, उसके पहले उठना और निद्रा 
से उसे जगाना--ये सब उसके कतेंव्य होने चाहिएं । 

रसोई-घर में हर कोई न जाने पावे। वह साफ- 
सुथरा श्रौर मनोहर हो । 

यदि पति के किसी दोष से वह किसी समय कुछ सुृष्ट 
भी हो जाए तो इसके लिए उसे पति के साथ बहुत झगड़ा 
नहीं करना चाहिए । 

हां, जब वह भ्रकेला ही, या केवल उसके मित्र हो 
बेठे हों, तब वह उसे शभ्रधिक कड़े शब्दों में भी धिककार 
सकती है । परन्तु कभी भी जादू-ठोने या गषध आ्रादि के 
द्वारा पति को वह्य में करने का यत्न नहीं करना चाहिए । 

यदि पति को संदेह हो गया कि वह मुझ पर जादू- 
टोना करती हैतो उसका सारा विश्वास ख्री पर से उठ 
जाएगा । 

पत्नी इन बातों से परहेज करे :--- 

कड़वी और ककंश बात, पति पर प्रीतिशुन्य दृष्टि 

डालना, पर-पुरुष के साथ एकांत में बातें करना, बार-बार 
द्वार पर खड़ी रहना या उसमें से कांकना, कुञ्ज में किसी 
के साथ गुप्त वार्तालाप करना, या नि्जेन स्थानों में बहुत 
देर तक ठहरी रहना । 


उसे ध्यान रहना चाहिए कि पसीने, दुरगगेन्ध ओर 
गन्दे दांतों को देखकर पति को उससे श्ररुचि हो जाएगी, 
इसलिए उनको दूर करने का उसे उपाय करना चाहिए । 


अ्रनेक प्रकार के आभूषण, सुन्दर साफ वस्च, नाना 
प्रकार के फूलों की माला, इत्र आदि का सेवन करने से 
पति को प्रसन्नता प्राप्त होती है । 


जब उसका पति भूखा रहना या भूमि पर सोना 
भ्रादि कोई व्रत करे तब वह भी बसा ही करे । यदि पति 
उसे ऐसा करने से रोके तो वह कहे कि में नहीं मानने 
की । ऐसा कहकर वह उसके शब्दों की परवाह न करती 
हुई भी उसका अनुसरण करे । 

वह उपयुक्त समयों पर मिट्टी और धातु के बतेन, 
टोकरियां श्रौर घर की दूसरी आवश्यक खाने की चीज़ें 
उचित मूल्य पर इकट्टी करे । 


अपने घन, पति के परामश (सलाह-मशविरे) और 
उसके कामों की किसीसे कुछ चर्चा न करे । 


वह चतुराई, चौंसठ कलाझों के ज्ञान, रूप, भोजन 

बनाने की विद्या, सुशीलता और पति-सेवा में श्रपत्ती जाति 
और भरायु की दूसरी स्त्रियों से बढ जाए । 
वह अपनी वाषिक आय और व्यय पर विचार करे। 


वह दूध से मक्खन निकाले, सूत कातकर कपड़ा 
तेयार करे, नोकरों के वेतन का ध्यान रक्‍्खे, खेती-बाड़ी 
और पश्ुप्रों की सृध लेती रहे । पालतू तोते, मोर, चकोर 
हिरण, बन्दर, मैना इत्यादि के दाना-पानी की खबर लेती 
रहे । प्रतिदिन क्री आमदनी और खर्च का जोड़ निकाले । 

अपने और अपने पति के पुराने वस्तों को धुलाकर 
दुबारा रंगवा ले और फिर उन्हें अपने स्वामिभक्‍त दास 
और दासियों को उपहार में दे दे, या किसी दूसरे काम में 
ले झ्राए। 

पति के मित्रों का पान, इलायची, सुपारी और इत्र 
भ्रादि से यथायोग्य सत्कार करे । 

सास-सुसर की सेवा करे, उनके साथ झगड़ा न 
करे। मीठी श्रौर कोमल वाणी बोले, और बहुत जोर से 
नहेसे । 

पति के मित्रों और शत्रुओं को अपना मित्र शौर शत्रु 

समभे । धन धौर धान्य की प्रचुरता पर अभिमान न 
क्रे | 

दास-दासियों और अपने आश्रित व्यक्तियों की 

ग्रावदयकताओं का ध्यान रकक्‍्खे । 

पति को बताये बिना किसी को कुछ न दे । 

नोकरों को अपने कामों पर लगाए और पवे, उत्सव 
भ्रादि के अवसर पर उन्हें पुरस्कार दे । 

ये पति के साथ रहती हुई भार्या के कतंव्य बतलाये 

गये हैं । श्रव पति से भ्रलग होने पर उसे केसे रहना 
चाहिये, सो सुनिये--- 

पति की श्रनुपस्थिति में, अ्र्थात्‌ जब पति घर पर न 
हो, तब केवल वही गहने पहने, जिनका धारण करना 
सुहाग तथा मंगल के चिह्नों के तौर पर आवश्यक है। 
परमात्मा की उपासना में मग्न रहे, ब्रत आदि करे और 
पति के श्रादेश के श्रनुसार घर की देख-रेख करे । 


पति की अ्नुपस्थिति में वह सास या जिठानी आदि 
बड़ी ख्रियों के चरणों में सोवे और प्रत्येक काम उनकी 
इच्छानुसार करे । 

देनिक और नेमित्तिक काम पर यथोचित ख्चे करे। 
पति के आरम्भ किये हुए काम को, उसके लौटने के पूर्व 
पूरा करने का प्रयत्न करे। विवाह या मृत्यु के अवसर 
के सिवाय मायके कभी न जाय । इन अवसरों पर भी पति 
के नौकर को साथ लेकर जाय ओर पति के चले जाने के 
बाद से जेसे वसख्र वह पहन रही है झौर जिस ढंग से वह 


भार्या के कतेव्य ४३ 


रहती है। उसमें कुछ परिवर्तेत न करे । मायके में बहुत देर 
न रहे। खर्च में मितव्यय (किफायत) करके और ईमानदार 
तथा विश्वासपात्र नौकरों के द्वारा खरीदने ओर बेचने का 
काम करके परिवार के धन को बढ़ाने का यत्न करे। 
पति के लौटने पर उसे उन्हीं कपड़ों में मिले | फिर 
उसके कुशलपूर्वक लौटने पर जयदीश्वर को धन्यवाद दे। 


६ 
पतिव्रत धर्म 


श्रायें स्त्रियां सदा से सतीत्व और पतिन्नत के लिए 
संसार में श्रादश रही हैं । इस लोक में अ्रक्षय कीति और 
परलोक में सदृगति देने वाले इस पुनीत धर्म का तुम कभी 
परित्याग न करो । 
पतिब्रता मेली भलो, काली कुचिल, कुरूप । 
पतिवता के रुप पर, बारो कोटि स्व्ररूप ॥। 
स्‍त्री और पुरुष के व्यभिचार में पड़ जाने से संसार 
में दुख बढ़ जाता है श्रौर समाज की व्यवस्था बिगड़ जाती 
है । इसलिए ऋषियों ने स्त्री के लिए पतिब्नता होना परम 
धर्म ठहराया है। मनु जी कहते हैं--- 
“पति ऋतुकाल और बिना ऋतुकाल में सदा सुख 
देने वाला है। पति की सेवा करने वाली स्त्री इस लोक 
तथा परलोक में सुखी रहती है । 


* हें * 





पतिब्रत-धर्म है 

“स्त्री को चाहिये कि पति शील-रहित, कामी झोर 
विद्यादि गुणों से रहित भी क्‍यों न हो, वह सदा देवता के 
तुल्य उसकी श्राज्ञा के पालन तथा सेवा में तत्पर रहे । 

“पति-सेवा से अलग स्त्रियों का न कोई यज्ञ, न कोई 
व्रत और न कोई उपवास है। केवल एक पति-सेवा ही 
से वे स्व भ्रर्थात्‌ सदगति को प्राप्त हो जाती हैं । 

“सर्वोत्तम पतिब्रत-धर्म की इच्छा करती हुई स्त्री पति 
के मरने पर क्षमा और नियम वाली होकर मरने तक 
ब्रह्मचारिणी रहे । वह पुत्रहीन “होने पर भी स्वर्ग को 
प्राप्त हो जाती है । 

“जो स्त्री अपने निकृष्ट पति को छोड़कर दूसरे रूप 
भोौर धन वाले पुरुष का सेवन करती है, उसकी लोक में 
निन्‍्दा होती है। वह अनेक भयानक रोगों में फेंसकर 
भ्रन्त को मरने के बाद गीदड़ की योनि को प्राप्त होती 
है। 

ग्रार्या भ्रनुसूया ने पतिब्रत-धर्म की पवित्र मूर्ति 
सीता जी को उपदेश देते हुए कहा था---"हे सीते ! पति 
नगर में हो या वन में हो, अनुकूल हो या प्रतिकूल हो, 
जिन स्त्रियों को भर्ता प्यारा है, उनको बड़े उच्च लोक 
प्राप्त होते हैं । 

कठोर स्वभाव वाला, अपनी ही इच्छा के अनुसार 
चलने वाला, धनों से रहित पति भी श्रेष्ठ स्वभाव वाली 

स्त्रियों के लिए परम देवता होता है। जो स्त्री पातिन्नत 
झादि गुणों से पूर्ण है, वह स्वर्ग को पाती है ।” 
एके धर्म एक ब्रत-तेसा, 
काय-वचन-मत पति-पद प्रेमा । 
बिनरु श्रम तारि परमगति लहई, 
पतिश्रत-घर्म छांडि छल गहुई । 
इसी प्रकार द्रोपदी ने सत्यभामा को उपदेश देते हुए 
कहा है-- 
जो धाहो अंक प्रीोतम हो प्पना, 
पति-ताम की माला सदा जपना। 


न देशों कभी पर का सपना, 
तब जानो यह वेह पवित्र भई। 


पद्मपुराण में पतिक्नता स्त्री के लक्षण बताते हुए 
कहा है-- 

“जो पति पर पुत्र की भ्रपेक्षा सो गुणा अधिक स्नेह 
रखती और डर मानती है, वही पतित्रता है । 

जो भर्ता के लिए काये में दासी के समान, रति में 
बेश्या के समान, तथा भोजन खिलाने में माता के समान 
है, भौर जो विपत्ति में सलाह देने वाली मंत्रिणी है, वही 
भार्या पतिक्रता है । 

जो मत, वचन झौर शरीर से पति की पआ्राज्ञा का 
उल्लंघन नहीं करती, और पति के भोजन कर चुकने के 

परचात्‌ आप खाती है। वह भार्या पतिव्रता है। 

जिस-जिस जगह पति शब्या पर सोता है, वहां-वहां 
जो यत्न से नित्य पूजा करती है, जिसमें न भत्सरता है, 
न कृपणता है, और न अभिमान है, पति चाहे उसका 
मान करे चाहे न करे, जो दोनों अवस्थाओं में उसे समान 
दृष्टि से देखती है, वह पतिक्रता है। 

जो दूसरे पुरुष को सुन्दर वेश में देखकर भाई, 
पिता या पुत्र के समान मानती है, वही परम साध्वी 
भार्या पतिव्रता है। 

विवाह संस्कार की समाप्ति पर विद्वानों ने तुम्हें जो 
यह आशीर्वाद दिया था, इसकी पात्र बनो-- 

“दिलीप के लिए जैसी सुदक्षिणा थी, हरिश्चन्द्र के 
लिए जैसी शेव्या थी, राम के लिए जेंसी जानकी थी, 
भर्ता के लिए वेसी ही तू हो ! 

“वसिष्ठ के लिए जैसी अरुन्धती थी, कश्यप के लिए 
जैसी विनता थी, कृष्ण के लिए जेसी रुक्मिणी थी, पति 
के लिए वैसी ही तू हो ! 

“नल के लिए जैसी दमयन्ती थी, वसुदेव के लिए 
जैसी देवकी थी, और श्रगस्त्य के लिए जेसी लोपासुद्रा 
थी, भर्ता के लिए वेसी ही तूहो ! 

“भ्रजु न के लिए जैसी सुभद्रा थी, घृतराष्ट्र के लिए 

जैसी गान्धारी थी, पाँडवों के लिए जैसी द्रौपदी थी, भर्ता 
के लिए वेसी ही तू हो ! 

“गौतम के लिए जैसी अहिल्या थी, बालि के लिए 
जेंसी तारा थी, और रावण के लिए जैसी मन्दोदरी थी, 
भर्ता के लिए बसी तू हो ! 

“ग्रन्नि के लिए जैसी अनुसूया थी, जमदग्नि के लिए 
जैसी रेणुका थी, और दुष्यन्‍्त के लिए जंसी शकुन्तला 
थी, भर्ता के लिए वेसी तू हो ! 

“सत्यवान के लिए जंसी सावित्री थी, पांडुराज के 
लिए जैसी कुन्ती थी और अ्रनिरुद्ध के लिए जेंसी उषा थी, 
भर्ता के लिए वेसी ही तू हो !” 


राग ईमन 
धनि धनि भारत सती सयानो । 
सीता सती सुशीला श्यासा शजी सुभद्रा रानो। 
सरोजनी ऊषा मनन्‍्दोर्दार वमयन्ती सुखदानी ॥ 
धनि धनि भारत''' ! 
साविन्नी सतभामा सुन्दरि ब्रपदसुता गुरखानी । 
श्रीकिशो र' भारत की ललना त्रिभुवन सति बखानो ॥ 
धनि धमि भारत''' ! 
जब पति विदेश में गया हो, तब सप्ताह में एक-दो 
बार उसे प्रेम-पत्र श्रवश्य लिखती रहो । इससे तुम दोनों 
के धर्म की रक्षा होगी । एक दूसरे का प्रेम जाग्रत रहने से 

पाप का भाव मन में स्‍थान न पा सकेगा और दोनों 
एक-दूसरे की श्ोर खिंचे रहेंगे । 
दोहावली 
जल में बसे कुमोदिनी, चम्दा बसे शह्रकास । 


जो जन जाके मत बसे, सो जन ताके पास ॥॥ 
मूरत मेरे पति की, चढ़ी रहत है चित्त । 
क्या भयो तन न मिल्यो, सन मिल श्रावत नित्त।। 
कागा सब तन खाइयो, चुनचुन खाइयो मांस ६ 
दो नेना मत खाइयो, पिया मिलन की श्रास ॥ 
कबीर सोप ससद्र की, रटें पियास पियास | 
श्रोर बंद को न गहे, स्वाति बंद की श्रास ॥ 
साजन वे दिन फौन थे, तुम पतंग हम डोर। 
झाई पवन वियोग को, कर गई तोड़ बिछोड़ ॥ 
फाख भयों तन सूखके, पर हूँ कोई आस । 
हे वायु, ले चल अभी, जहाँ पिया का वास ॥ 
साजन तुम मत जानियो, तब बिछड़त भोहे चेन । 
बाजे बन को लाकड़ी, सुलगत हूँ दिन रेन ॥॥ 
हों साजन जानत नहों, पिया बिछड़न को सार । 
जिया बिछड़त से कठिन है, पिया बिछड़न को बार ॥ 
लकड़ी जल फोयला भई, कोयला जल भयो राख । 
में विरहिन ऐसी भली, कोयला भई न राख ॥ 


| 

चकथा वकथी दो जने इन्हें मत मारो कोय। 
ये मारे कर्तार के रेत बिछोड़ा होय ॥ 
जिन दिन देखें थे सुमन गई सो बोत बहार । 
झब झलि रही गुलाब को श्रपत कंटोली डार॥ 
यीतम पाती प्रेम की हमसे लिखो न जात | 
टपक-ठपक श्रांस चुबत अ्रक्षर तक बिनसात ॥। 
झाग विरहु की तन लगो (जो जारत सब गात। 
नारी देखत बेद के फलका पड़ गये हाथ ॥ 
झरे पपोहा कलसुरे झ्राधी रेन न कक। 
होले-होले सलग रही तू क्‍यों दीनी फूंक ॥ 
धान न भावे नींद न श्रावे विरह सताये मोय । 
घायल-सी घुमत फिरूं सेरा दर्द न जाने कोय ॥ 


सास, जेठानी, देवरानी ओर ननद 
के साथ बर्ताव 


अपने से भ्रायु और स्थान में बड़ी स्त्रियों का सम्मान 
करो और उनसे जुदा होने पर जब दुबारा उनसे मिलो तब 
उनके चरणों में सीस भुकाओरी । 

वृद्धा सास कुछ कड़े शब्द भी कह दे तो उन्हें शांति 
से सुन लो। उनमें तुम्हारा हित भरा है। तुम्हारी यह 
सहनशीलता एक दिन तुम्हें उत्तम फल देगी। यदि तुम सास 
के साथ गाली-गलोज करोगी तो अ्रपनी बारी पर तुम्हें भी 
अपनी बहू से सिर के बाल उखड़वाने पड़ेंगे । 


पति को उल्टी-सीधी बातें सिखाकर सास-ससुर या 
देवर-जेठ से लड़ाई कराने का यत्न मत करो । इसका फल 
अन्त में बुरा होगा । 


: ५१: 

सेवा और नम्नता से सास-जेठानी का मन वश्ञ में 
करने का यत्न करो । लड़ने-भगड़ने से तुम्हें कभी सुख न 
मिलेगा । 


जेठानी के बच्चों पर अ्रपनी सन्‍्तान से भी अ्रधिक 
प्रेम करो । उनको नहलाओ्रो-धुलाञशो, उनके कपड़े धो दो, 
बीमार होने पर उनकी सेवा-लुश्ूषा में लग जागो । इससे 
उनके माता-पिता तुमसे बहुत प्रसन्न रहेंगे । 


माता-पिता की दहेज में दी हुई वस्तुओं का भी सास- 
जैठानी की आराज्ञा लेकर ही उपयोग करो । 


जो भी काम करो, सास या जेठानी की आराज्ञा लेकर 
करो । 


यदि तुम सास हो तो बहू के साथ पुत्री का-सा 
व्यवहार करो । उसे बात-बात पर मत दुत्कारो | प्रेम ही 
उसे तुम्हारी आज्ञाकारिणी बना सकता है । 

अपने को उसकी अवस्था में रखकर देखो । तुम भी 
कभी किसी सास की बहू थीं। यदि तुम्हारी सास भी 
तुम्हारे साथ ऐसा ही बर्ताव करती तो तुम उसे कंसा 
समभतीं । तुम्हारी पुत्री भी किसी के घर जाएगी। 

बहू में कोई दोष भी हो तो एकांत में प्रेम से उसे 
बार-बार समभझाओो | भिड़कने से तुम घर की शांति नष्ट 
कर लोगी । 


सास, जेठानी, देवरानी और ननद के साथ बर्ताव १३ 





वह तुम्हारे लड़के की पत्नी है। पिता का घर छोड़- 
कर उसने तुम्हारे घर को भ्रपना घर बनाया है, वह किसी 
दिन घर की स्वामितरी बनेगी । उसका भी तुम्हारे पुत्र पर 
अधिकार है। इसलिए यदि तुम्हारा पुत्र उस पर प्रेम 
करे और तुम्हें पहले जितना समय न दे सके, तो तूने मेरा 
पुत्र छीन लिया, ऐसा कहकर बहू को कोसने न लग 
जाग्रो । बहू को धीरे-धीरे घर के सब अधिकार दे दो, 
ताकि तुम्हारे बाद ग्ृहस्थी का कार्य भली भाँति संभाल 
सके । 

करकंशा सास मत बनो । बहू के लिए स्नेहमयी माता 
बनने का यत्न करो । 

यह मत समभ लो कि मुभमें कोई दोष ही नहीं । 
कई बातों में बहू तुमसे अधिक चतुर हो सकती है ! 

घर के कामों में बहु की भी सम्मति लो । इसमें 
तुम्हारा कोई अपमान नहीं । बहू के प्रसन्न रहने से तुम्हारा 
पुत्र भी तुम्हारी आज्ञा में बना रहेगा । 

बहू को एक गुड़िया समभकर सदा उसे सजाने ही 
में न लगी रहो । कोई भी व्यक्ति दूसरे के हाथ में खिलौना 
बनना पसन्द नहीं करता। उसे एक विचारशील और 
स्वतन्त्र व्यक्ति के सहश आचररा करने दो । 


बहू को चाहिए कि ननद के साथ भगिनी का-सा 
बर्ताव करे । पति को कहकर लोहड़ी, वैशाखी और 





प्र आदर्श पत्नी 





श्रावशी आदि त्योहारों पर ननद के घर यथाशक्ति वस्त्र, 
मिठाई और फल आ्रादि भेजती रहे । किसी समय ननद 
इस घर को अपना घर समभती थी । परन्तु अब तो वह 
तुम्हारी आज्ञा के बिना, तुम्हारे बिना बुलाये, इस घर में 
प्रवेश भी नहीं कर सकती । उसे देवी समभकर उसका 
पूजन करो, जिससे भाई, बहन और तुममें प्रेम बना रहे । 
वह तुम्हारी पूृज्या सास की बेटी और तुम्हारे पति 
की बहन है । वह सदा तुम्हारे यहां बैठी न रहेगी । उसको 
देने से तुम्हारा धव घट न जायगा। परमात्मा तुम्हें और 
दे देगा । 


यदि तुम ननद हो तो घर में अपने स्थान को 
पहचानो । भाभी का सदा सम्मान करो । अपने माता- 
पिता और बन्धुग्रों को छोड़कर उसने इस घर को अपना 
घर बनाया है। वह इस घर की स्वामिनी है । तुम्हारा घर 
यह नहीं । इस पर उसो का अधिकार है । तृ॒म्हारा घर 
तुम्हारे पति का घर है। भाभी के ग्रधिकारों को छीनने का 
यत्न मत करो । उसके साथ वंसा ही बर्ताव करो जेसा कि 
तुम चाहती हो कि तुम्हारी ननद तुम्हारे साथ करे। अपनी 
माता या भाई के पास उसकी चुगली करके अशान्ति मत 
पंदा करो । वरन्‌ तटस्थ होकर--किसी की तरफदारी न 
करके--सास-बहू के झंगड़ों को शान्त करने का यत्न 
करो । भाभी की विश्वासपात्रा और प्रीतिभाजन बनो । 


प 


घर में स्वग्गं 


दिन भर के काम के बाद जब पति के घर लौटने 
का समय हो तब तुम घर पर मौजूद रहो । हो सके तो 
उस समय कहीं बाहर न जाओ । 

घर पहुँचकर वह तुम्हें ढूंढ़ता न फिरे । उसके श्राने 
का शब्द सुनते ही उसके स्वागत के लिए द्वार पर आ 
जाओो । 

मुस्कराते हुए मुख से उसका अभिवादन करो। मेरे 
घर आने से मेरी स्त्री प्रसन्‍न होती है, यह जानकर पुरुष 
की सब थकावट दूर हो जाती है। 

उसके द्वार में प्रवेश करते ही, अमुक नौकर ने आज 
यह काम खराब कर दिया, अम्रुक बच्चे ने आज वह चीज 
तोड़ डाली, ऐसी अ्रप्रिय बातों की सूची सुनाना न श्रारम्भ 
कर दो । 


; और, : 

यदि पति तनिक चिड़चिड़ापन दिखलाये, तो उसे 
डरावना मत समभने लग जाझो । ग्रधिक संभव है कि 
प्राज उसे बहुत श्रधिक काम करना पड़ा है, श्लौर वह 
थकावट से चकनाच्र हो रहा है । 

यदि तुम देखो कि वह बहुत थका हुआ है तो व्यर्थ 
टें-टें करके उसे मत खिफाञझ्रो । भोजन के समय उसे चुट- 
कले और हँसी की बातें सुनाओ और कोमल स्वर से 
बोलो । उसके चुप होने पर टीका-टिप्पणी मत करो। 
यदि तुम उसकी तबीयत को न समभकर बातें करती 
जाभ्रोगी, तो घर में वह रात सुख की न बीतेगी । 


पति को आप पास बेंठकर भोजन खिलाझो। 
तुम्हारे प्रेम से भोजन में रस आ जाएगा। यह काम नौकर 
पर मत छोड़ो । . 

भ्रपना सारा समय बच्चों के ही अपंण न कर दो। 
कुछ समय पति के लिए भी निकालो | बच्चों को तुम 
दिन में साथ रख सकती हो । सांझ को जब पति लौठ- 
कर घर आए तब तुम्हारा समय उसी की सेवा में लगना 
चाहिए । 

हर वक्‍त “बच्चे की बातें करके पति के जी को न 
घिना दो। बच्चे का पिता होने के कारण वह इनको 
बहुत-कुछ सुन लेगा, परन्तु स्मरण रहे कि संसार में भौर 
भी दिलचस्पियां हैं । 


घर में स्वर्ग ५७ 


मत समभो कि तुम्हारा पति केवल घर का काम- 
काज करने वाली नौकरानी या रसोई बनाने वाली पाचिका 
ही चाहता है । उसे एक संगिनी की आ्रावश्यकता है। 
वह नहीं चाहता कि जब वह घर पर हो तो तुम कहीं 
दूसरी जगह घूम रही हो । 


जो समय पति के घर पर रहने का हो वही तुम 
इधर-उधर घूमकर घर की वस्तुओं की देखभाल करने के 
लिए न नियत कर रक्‍खो । उसके पास बंठो । चौसर, 
ताश या शतरंज खेलो । समाचार-पत्र पढ़कर सुनाझ्रो । 
उससे किसी रुचिकर विषय पर वार्तालाप करो ! गाझो- 
बजाझो, जैसे भी हो उसे प्रसन्‍न करो । इस समय हिन्दू- 
गृहिणियों का जीवन प्राय: चिन्ता में --घर-बार की चिन्ता, 
बच्चों के विवाह की चिन्ता, धन इकट्ठा करने को चिन्ता 
में--व्यतीत होता है। गाने-बजाने और हँसने-खेलने 
को वे लज्जा की बात समभती हैं । जीवन का अ्रानन्द 
क्या है, इसकी ओर उनका ध्यान तक नहीं । यही कारण 
है कि हमारे घर चिन्ता और शोक के भवन बन रहे हैं। 
सबके चेहरों पर उदासी और चिन्ता छाई रहती है। 
हमारे जल्दी बूढ़े होने और छोटी झ्रायु में मर जाने का 
'एक बड़ा कारण यही है। जीवन को हँसते-लेलते, नाचते- 
'कदते, श्रौर गाते-बजाते व्यतीत करने का यत्न करो। रोते- 

धोते दिन काटना अच्छा नहीं। हिन्दू-समाज को झ्ोक-समाज 
न बनाओ । पुराने आये लोग बड़े खुशमिजाज़ होते थे। 
श्रीकृष्ण का बाल्य-जीवन यही बता रहा है। 

काम करने में दासी, आनन्द देने में रम्भा---रूपवती 
वेदशया--भशौर सलाह देने में मन्त्रिणी बनने का यत्न 
करो । केवल दासो ही न बनी रहो । तुम्हारे रम्भा न 
बनने से ही बहुतेरे पुरुष वेश्य। के पास जाने लगते हैं । 

यत्न करो कि तुम्हारा पति कारोबार-सम्बन्धी सब 
चिन्तायें और दफ्तर के भगड़े-भमेले सब घर से बाहर 
ही छोड़ श्राए । परन्तु यदि वह तुम्हें कोई चिन्ता की बात 
सुनाने लगे तो “इन भंगड़ों से मुझे क्या मतलब, उसे ऐसा 
मत कह दो। वरन्‌ उसकी बात को ध्यानपूर्वक सुनो । 
सम्भव है तुम्हें सुनाने से ही उसकी चिन्ता का भार हल्का 
हो जाये। 

दिन भर जो भी छोटी-मोटी खुजली, छींक या रगड़ 
तुम्हें लगी हो, वह सब पति को सुनाने न बंठ जाओ्रो | हाँ, 
भ्रपनी सच्ची तकलीफें उसे अवश्य बताञ्रो | वह तुम्हारी 
सच्ची तकलीफों को बँटाने की इच्छा करता है, और 
उसके परामशे से तुम्हें सहायता मिल सकती है। कुछ भी 
हो, उसकी सहानुभ्रूति से तुम्हारा दुःख आधा रह 
जायेगा । 


घर में स्वर्ग ५९ 


प्रेम दर्शाने में लज्जा मत करो । मत समभो कि वह 
अपने श्राप मान लेगा कि तुम्हारा उस पर प्रेम है। 
तुम्हारी प्रेममरी चितवन से उसकी ओर कटाक्ष करना, 
या मन्द मुस्कान के साथ बात करना, उसके मन को 
जितना मुग्ध कर देगा उतना दिन भर घर के काम में 
लगा रहना न कर सकेगा । 

चौंसठ कलाओरों का ज्ञान पति को प्रसन्न रखने में 
बहुत सहायता देगा । 

यदि तुम घर को पति के लिए सुखमय नहीं बना 
सकोगी तो वह अपना अधिक समय दूसरी जगह बिताना 
पसन्द करेगा । यही कारण है कि बहुत-से पति केबल 
भोजन करने श्राध घंटे के लिए ही घर गआ ते हैं । उन्हें 
घर में कुछ आनन्द नहीं श्राता। कितने ही पति तो 
भोजन भी दुकान पर ही मंगाते हैं। घर को ऐसा सुख - 
मय और स्वगे का नमूना बनाझो कि कारोबार से फुर्सत 
मिलने पर पति एक मिनट भी बाहर रहना पसन्द न करे । 
वह चटपट घर की श्रोर खिंचा चला आ॥आराये । घर को 
स्वये बनाने के लिए धन की श्रावश्यकता नहीं, तुम्हारे 
मन ओर प्रेम की है। रामपुर के नवाब ने एक बार 
कहा था कि हजारों रुपये खरे करने पर भी जो सुख मुभे 
घर में नहीं मिल रहा, वह मेरे अंग्रेज कोचवान को 
उसकी सुशीला झौर बुद्धिमती पत्नो के प्रताप से प्राप्त 

है। उसका घर उसके लिए स्वर्ग से बढ़कर है । 

कलह करने वाली स्त्री लाखों को जायदाद होने 
पर भी घर को नरक की भट्टी बना देती है। पतिक्रता 
झोर मृदुभाषिणी (मीठा बोलने वाली) दरिद्र होने पर भी 
भ्रपने स्निग्ध व्यवहार से--प्रेम-बर्ताव से--इस मृत्युलोक 
में सुरलोक का सुख प्राप्त करा देती है। 

पति की बातचीत और हँसी-दिल्लगी में दिलचस्पी 
लो । ऐसा न हो कि वह शौक से तुम्हें कोई बात सुनाये 
और तुम जेभाई लेने या सोने लग जाम्नरो । उसकी बात 
पर तुम्हारे ध्यान न देने से बढ़कर उसके लिए श्रौर कोई 
बात निराशाजनक नहीं हो सकती । 


उसकी दिल्लगी और ठट्ठा चाहे कितना ही भह्ा 
और निकम्मा क्‍यों न हो, तुम उस पर प्रसन्नता अवश्य 
प्रकट करो ! तुम्हारे मुस्करा देने से तुम्हारा कुछ बिगड़ 
न जाएगा । 

घर में बहुत गम्भीर और गृहस्थी के नीचे दबी हुई- 
सी मत रहो । अपने पति के लिए प्रसन्नता और श्रानन्द 
का प्रकाश फंलाशो । 

सन्‍्तान उतनी पेदा करो, जितनी का तुम पालन- 
पोषण और शिक्षण भली भांति कर सकती हो । नहीं तो 


तुम्हें भारी दुःख होगा । 


€ 


विनोद 


यदि पति वायु-सेवन या सेर के लिए तुम्हें अपने 
साथ बाहर चलने को कहे तो भूठी लज्जा के डर से 
साथ जाने से इन्कार मत करो । घर से बाहर खुली वायु 
में घूमने से तुम्हारा स्वास्थ्य सुधरेगा । 

अपने विवाह की वर्षंगाठ मनाया करो । विवाह में 
तुमने जो-जो परस्पर प्रतिज्ञाए की थीं, उनपर उस दिन 
विचार करो । इससे तुम दोनों का सम्बन्ध भ्रधिक हढ़ 
होता जाएगा । 

जन्म-दिन मनाना एक बाल-स्वभाव मत समझो । 

पति का जन्म-दिन मनाने से वह मन-ही-मन प्रसन्न होगा । 
उस दिन अपनी सामर्थ्य के अ्रनुसार गरीबों को रोटी 
बाँटो और पति के प्रिय मित्रों को प्रीति-भोजन के लिए 
न्योता दो । 

यदि तुम्हारे पति को फूल लगाने, तोता रखने या 
किसी और ही चीज़ का शौक है तो तुम भी उसमें रुचि 
दिखलाओो । उसे इन कामों में सहायता दो, परन्तु शेष 

सारा काम उसे श्राप करने दो । 

छुट्टियों में पर्वत-यात्रा या तीर्थ-यात्रा के लिए घर 
से बाहर जरूर जाश्रो । रुपया बचाने के विचार से इन 
दिनों में पति को घर में ही लुढ़कते रहने की सलाह मत 
दो । जलवायु झोर दृश्यावली के बदलने से तुम दोनों के 
स्वास्थ्य को जो लाभ पहुँचेगा, वह उस रुपये से कहीं 
अधिक अच्छा रहेगा । 

यदि तुम्हारा पति किसी श्ानन्‍्त स्थान में रहकर 
छुट्टी बिताना चाहता है, तो उसे हठपुर्वेक बम्बई श्ौर 
कलकत्ता ले चलने के लिए तंग मत करो । 

यदि तुम्हारा पति तुम्हें ब्रह्मदेश या अ्रफ्रीका ले 
जाना चाहता है तो उसके साथ विदेश जाने से इन्कार 
मत करो । 

यदि तुम पति के विनोद में भाग नहीं लेतीं, तो 
उससे भी आशा न करो कि वह तुम्हारे विनोद में भाग 
लेगा । यदि तुम हरिद्वार रहना पसन्द करती हो और वह 
कराची जाना चाहता है, तो तुम दोनों को एक-दूसरे के लिए 
कुछ त्याग करना चाहिए । कुछ देर बाद तुम्हें यह देख- 


विनोद श्रे 


कर आरचये होगा कि तुम दोनों को रुचियां बहुत अधिक 

उदार हो गई हैं । 

पति के साथ लम्बी सर पर जाने से इसलिए इन्कार 
न कर दो कि रास्ते में वर्षा हो जाएगी या मेरे पास 
उपयुक्त वद्न नहीं । यात्रा के भाव को ग्रहरा करने का 
यत्न करो। तुम्हें साधारण वख्र धारण करके भी वसा 
ही आनन्द आएगा जैसा कि शौकीन स्त्रियों का किसी 
मंडली में रहते हुए दिन में तीन-तीन पोशाकें बदलने से 
आता है। 

जो लोग यह कहते हैं कि सत्री का काम पुराने समयों 
की तरह घर पर रहकर जुराबें रफ्‌ करना और भोजन 
बनाते रहना है, उनकी बात पर ध्यान मत दो । पति के 
साथ सैर करके भी तुम्हें इन सब बातों के लिए पर्याप्त 
समय मिल जाएगा । प्राचीन स्तरियाँ सदा पति के अंग-संग 
रहा करती थीं । यदि सेर करने से ही तुम्हें कोई मेम- 
साहब कहने लगता है, तो मेम बनने में कोई हानि नहीं । 
दूसरी जातियों से उत्तम गुण अवश्य सीखने चाहिएं । 

सदा घर की बातों का ही चिन्तन न करती रहा 
करो । घर से बाहर की बातों में भी दिलचस्पी रक्‍्खो। 
आयंसमाज के साप्ताहिक सत्संग, महात्माओ्रों की कथा, 
व्याख्यान, उत्सव, प्रदर्शनी, स्ली-समाज इत्यादि में अ्रवश्य 
जाया करो । इससे मन दूसरी ओर जाता है शौर घर की 

थकावट दूर होती है। घर ही के काम में फंसे रहने से 

चित्त ऊब जाता है, जीवन नीरस-सा जान पड़ने लगता है 
झोर रोग आरा दबाते हैं। सभा-समाज में जाने से तुम्हारा 
चित्त प्रसन्न होगा श्लौर जब तुम लौटकर पति के पास 
आअञ्ोगी तो तुम्हारा मुखमण्डल उदास होने के स्थान में 
खिला हुआ होगा । 

घर में घुसे रहने से ही आजकल क्षयरोग आ्रादि 
भयंकर व्याधियां बढ रही हैं । इसलिए प्रतिदिन घण्टा-डेढ 
घंटा बाहर अवश्य घूम आया करो । 

यह मत कहो कि में बच्चों को छोड़कर पति के 
साथ घूमने नहीं जा सकती । ऐसा प्रबन्ध करो जिससे 
उन्हें सुरक्षित रूप से संतोषजनक हाथों में छोड़कर जा 
सको । 

जीवन को सादा बनाझ्रो । अ्रंग्रेज द्षियों की अ्रच्छी 
बात ले लो, परन्तु ऊंची एड़ी का बूट, चुस्त और तंग 
कपड़े, आदि उनकी हानिकारक बातें मत लो। सादे 
जीवन से श्रायु बढ़ती और बनावटी जीवन से आयु 
घटती है । 


१० 
भोजन 


उत्तम भोजन बनाना सीखो । जो स्त्री नाना प्रकार 
के स्वादिष्ट और आरोग्य-वर्धक ( तन्दुरुस्ती को बढाने 
वाले ) भोजन बनाना जानती और बनाती है, वह पति 
की, बच्चों की और अपनी आयु को बढाती है। 

दूसरी स्त्रियों से सदा नये-नये प्रकार के भोजन 
बनाना सोखने का यत्न करती रहा करो । जिससे कोई 
नया ग्रुण मिले, लेने का यत्न करो । स्वादिष्ट भोजन बना- 
कर प्रेमपृ्वक खिलाना, रूठे पति को मनाने की एक उत्तम 
विधि है । 

रसोई-घर को छुद्ध और पवित्र रक्खो, जिससे वहाँ 
बेठकर भोजन करने में प्रानन्द प्राप्त हो । 

इस बात को जानने का यत्न करो कि तुम्हारे पति 
के लिए कौन-सी चीज रुचिकर और हितकर है और कौन- 

सी चीज उनके अनुकूल नहीं । फिर उसे सदा हितकर 

भोजन हो दो । 

यदि लाल मिच तुम्हें अ्रच्छी लगती है परन्तु उसको 
इसके खाने से हानि है, तो दाल-भाजी में लाल मिर्च मत 
डालो । तुम अपने लिए चाहो तो भ्रलग रख सकती हो । 

आलू-गोभी से यदि उसे कब्ज हो जाती है, तो इन 
चीजों को पकाकर उसे व्यर्थ दुःख मत दो । 

पति यदि मीठे चावल पसन्द करता है तो नमकीन 
सावल न बना लिया करो । 

जब तक पति भोजन समाप्त न कर ले, उसे कोई 
शोक और चिन्ता की बात मत सुनाओ । 

भोजन सदा ठीक समय पर तैयार करो | भूखे 
मनुष्य के लिए भोजन की प्रतीक्षा में बैठने से वढ़कर चिढने 
वाली बात और दूसरी नहीं । 

पति को पौष्टिक पदार्थ--बल को बढ़ाने वाली 
चीजें---खिलाओशो । नहीं तो वह दिन भर काम कंसे कर 
सकेगा ! 

यदि पति गरम रोटी पसन्द करता है तो उसे ठण्डी 
आर बासी खाने पर मजबूर मत करो । 

यदि घर में रोटी बनाने वाला नौकर है तो भी 
भोजन पर निरीक्षण, देख-रेख, भ्रवश्य रहना चाहिए । 

कपड़ों की अपेक्षा खाने पर अभ्रधिक खर्च करो। 

खाने में कंजूसी करना हानिकारक है। हिन्दुश्नों की दुबें- 
लता का एक बड़ा कारण यह है कि ये अधेले की दाल 
खाकर पैसे जमा करते हैं। 

जब भोजन परोसने बेठो, तब॑ सबको एक दृष्टि से 
देखो । यह न हो कि पति के लिए तो विश्येष चीज़ें हों और 
देवर तथा जेठ आदि के लिए साधारण भोजन । जो भी 
चीज़ पके, थोड़ी-थोड़ी सबको दो । 

पहले बच्चों को खिलाशो, फिर नौकर को और फिर 
आ्राप खाश्यों । सास-ससुर को खिलाने के बाद ही आप 
खाओझो । 

पति का वचा-खुचा खाना खाकर ही पेट न भर 
लो । इसमें कोई बड़ी पति-भक्तिति नहीं । अपने शरीर को 
पृष्ट बनाये रखने के लिए दूध-घी आदि पौष्टिक पदार्थ श्रवश्य 
खाया करो । यदि तुम तन्दुरुस्त और मज़बूत बनी रहोगी 
तो तुम्हारा पति और सनन्‍्तान सुखी रहेगी । पौष्टिक भोजन 
न खाने से तुम शीघ्र ही बूढ़ी होकर मर जाओोगी । इससे 
तुम्हारे परिवार को अपार दु:ख भोगना पड़ेगा । 


११ 

वस्त्रों का मुख्य उहे श्य गरमी ओर सरदी से शरीर 
की रक्षा करना है । उनका सुन्दर लगना गौण बात है। 
इसलिए वस्त्र बनवाते समय सुन्दरता की अपेक्षा उसकी 
उपयोगिता का अधिक ध्यान रकक्‍्खो। 

भारत-जननी की सच्ची सुपुत्री कहलाने के लिए यत्न 
करो कि तुम्हारे घर में कोई विदेशी कपड़ा न आने पाए। 

जापान और अ्रमरीका आदि की देवियों ने इसी 
प्रकार अपनी जन्मभूमि की सेवा करके उसके उद्धार में 
देश-भक्‍तों को सहायता दी है । 

'खाइये मन-भाता, और पहनिये जग-भाता यह 
कहावत भी ध्यान में रहनी चाहिए । 

जिन वस्त्रों को तुम घर पर सी सकती हो, उन्हें 
दरजी के यहां सिलाकर खर्चे मत बढ़ाओ । 

बच्चों के कपड़े तो सब घर पर ही सी लेने चाहियें । 

जब बड़े लड़के का कोट छोटा हो जाय तब उसे 
काटकर छोटे को पहना दो । पति की पुरानो पणड़ो को 
धुलाकर तुम अपने लिए दुपट्टा बना सकती हो । इस प्रकार 
बुद्धिमता से काम लेने से तुम कपड़े के खर्च में किफायत 
कर सकती हो । श्रच्छी गृहिरियां ऐसा ही किया करती हैं। 

कपड़े सदा साफ-सुथरे रवखो । यदि तुम धोबी का 
खर्च नहीं दे सकतीं तो घर पर साबुन से आप ही धो लिया 
करो । धोबी का धुला हुआ कपड़ा जब मेला होने लगे तब 
उसे भट साबुन से साफ कर लो । बहुत मेला हो जाने पर 
वह साफ न हो सकेगा । जब दो एक बार उसे घर पर 
धोकर पहन चुकों तब फिर उसे धोबी के यहां भेज दो, 
क्योंकि भ्रब वह घर पर धोने से साफ नहीं होगा । 


बच्चों में साफ-सुथरा रहने का स्वभाव डालो। 
प्रत्येक बच्चे के पास हाथ-मुँह पोंछने के लिए रूमाल रहना 
चाहिए। यह रूमाल दूसरे तीसरे दिन घुलता रहना 
चाहिए । 

दिन और रात के कपड़े भ्रलग-भ्रलग होने चाहिएँ । 
जो वस्त्र शरीर के साथ लगा रहता है, उसे दूसरे दिन 
ग्रवश्य धो डालना चाहिए । 

बच्चों के कपड़े ऐसे बनवाश्रो जो उनके शरीर पर 
ठीक झा जायें । ऐसा न हो कि तीन वर्ष के बच्चे का 





७० झादश पत्नी 


कोट इतना बड़ा बन जाय कि वह छुठे वर्ष में उसके शरीर 
पर ठीक आए, या इतना तंग हो कि उसका शरीर उसमें 
कसा रहे । 

जो स्त्री मैली रहती है, वह न केवल अपने लिए 
रोगों को बुलाती है वरन पति के लिए अपमान का कारण 
है। उसके कारण पति को अपने मित्रों में लज्जित होना 
पड़ता है। 

बाजार जाते समय साफ-सुथरे मनोहर वेश में न 
रहोगी तो डर है कि कहीं पति के मन से न उतर जाओ्रो । 
घर में पत्नी के शज्ार आदि न करने से कितने ही पुरुष 
सदाचार से गिर जाते हैं । तुम्हें सोलह श्वज्भारों का ज्ञान 
होना चाहिए । मेली साड़ी, बिखरे हुए बाल और मक्खियों 
से भरी हुई कुरती को देखकर पति का मन तुम्हारी ओर 
खिंच नहीं सकता । शरीर की सजावट या श्वृद्भधार करने 
को वेद्यापन मत समभो । गहने कपड़े से शरीर को सजाना 
सघवा युवतियों का धर्म है । 


१२ 
प्रीतिमोज और मेल-मिलाप 


त्योहार और पर्व के श्रवटसर पर कभी-कभी अपनी 
सहेलियों, सम्बन्धियों तथा पति के मित्रों को बुलाकर प्रीति- 
भोजन अवश्य किया करो। इससे प्रेम बढ़ता है और 
सामाजिक जीवन सरस बनता है । 

तुम्हारे यहां कोई सौगात आये तो अकेले ही न खा 
लो । थोड़ी-थोड़ी श्पने पड़ोसियों और दृष्ट भिनत्रों के 
यहाँ भी बांद दो । 

यदि हमें कोई दूसरा प्रीति-भोजन पर बुलाएगा तभी 
हम उसे बुलाएंगे, यह विचार ठीक नहीं । तुम उसे न्योता 
देकर अपना कतेंव्य पालन करो। श्रदले का बदला देने 
का भाव श्रच्छा नहीं । तुम्हारी सहेलियां, तुम्हारे भाई- 
बन्द और तुम्हारे पति के मित्र भूख से मर तो नहीं रहे 
जो तुमसे मांगने भायेंगे । यह तो प्रेम का सोदा है । 

७२ आदर! पत्नी 

अमृक परिवार ने प्रीति-भोजन में बहुत बहुमूल्य 
पदार्थ खिलाये थे, हममें वैसे खिलाने की सामथ्ये नहीं, 
इस विचार से प्रीति-भोजन देने से मत डरो । तुम्हारे पास 
जो रूखा-सूखा है वही प्रेम से परोस दो। श्रक्सर कीमती 
फल और मिठाइयाँ उतनी सुखदायक नहीं सिद्ध होतीं, 
जितना कि प्रीति से दिया हुआ साधारण जलपान । 

दूसरों का भ्रनुसरण (नकल) करते हुए प्रीति-भोजन 
में अपनी सामथ्यं से बढ़कर कभी खर्च मत करो। 
प्रीति-भोजन का उद्देश्य प्रेम बढ़ाना है, न कि दुःख मोल 
लेना । 

प्रीतिभोजन देने के लिए कोई विशेष अवसर न 
ढूढ़ती रहो। कोई भी दिन इसके लिए उपयुक्त हो 
सकता है। 

पाहुनों को घर में पूरी-पूरी स्वतन्त्रता दो। तुम्हारे 
संकोच भ्रौर बच्धनों से तंग भ्राकर वे अपने को कंदी ही 
न समभने लगें। 

पाहुनों के दिल-बहलाव की चीजें मोज़ूद रक्‍्खो। 
शतरंज, ताश, बाजा, समाचार-पत्र, उपन्यास इत्यादि का 
प्रबन्ध अवश्य होना चाहिए । यदि उनका दिल लगा 
रहेगा तो तुम्हारे उनके पास बेठने की भी झावश्यकता 
नहीं । उनके बच्चों को बहलाने के लिए खिलौने मेंगा 
रक्‍्खो । 


प्रीति-भोज और मेल-मिलाप ७३ 


झडोस-पड़ोस और भाई-बंदों में कोई रोगी या शोक 
में हो तो उसके पास जाकर समवेदना--दु:ख में दुःख--- 
प्रकट करो और जहां तक बन सके सहायता दो । दुखिया 


के प्रति सहानुभूति के दो शब्द घाव पर मरहम का काम 
करते हैं । 


१३ 
गृह-प्रबन्ध 


अपनी माता के पुराने ढंगों पर नाक मत चढ़ाओ। 
वे तुम्हारे पिता के बहुत अ्रनुकूल थे । शायद तुम उनसे 
कई बातों में शिक्षा ले सकती हो । 

अपनी सास के पुराने तरीकों पर नाक न चढ़ाओो ।. 
इससे तुम्हारे पति और उसकी माता, दोनों का दिल 
दुखेगा । 

पति के सुख के लिए तुम्हें कितना भी कड़ा काम 
करना पड़े, उसमें कष्ट न मानो । याद रखो, तुम्हारी 
खातिर वह दिन भर काम में जुता रहता है। उसके सुख 
के लिए नई कल्पनाए और उपाय सोचती रहो । 

कूड़ान्‍करकट फेंकने के लिए घर में एक विशेष 
स्थान नियत कर रक्खो और बच्चों को समझा दो कि जो 


छोड : 

चीज फेंकनी हो, उसी जगह फेंके, सब कहीं स्थान मेला न 
करते फिरें। 

पति के सम्बन्धियों के साथ झगड़ा मत करो । यदि 
तुम्हारी उनके साथ किसी प्रकार भी नहीं पट सकती तो 
पति को कहो कि किसी दूसरे नगर में काम हूँढ़ ले, भौर 
तुम उसके साथ वहां चली जाझो । परन्तु यदि तुम तनिक 
मुक्ति और सहनशीलता से काम लोगी तो तुम ककशा 
से ककंशा सास के साथ भी शान्तिपूर्वक रह सकोगी । 
सेवा और नम्नता से कौन वश में नहीं हो जाता ? 


बाहर वालों को घर की बातों में दखल मत देने 
दो । पति-पत्नी की लड़ाई को कोई भी तीसरा व्यक्ति नहीं 
मिटा सकता । तुम्हारी माता भी इसमें कुछ न कर 
सकेगी । वरन्‌ उसके दखल देने से पति के शअ्रधिक चिढ़ 
जाने का डर है। परन्तु--- 

अनुभवी स्त्री-पुरुषों के उत्तम उपदेश को श्रवश्य 
सुनो, हो सके तो उन पर आचरण भी करो। 

यदि तुम्हारा पति कह दे कि जेसा माता के बनाए 
भोजन में आनन्द आया करता था वेसा अब नहों झाता, 
तो कद् मत हो जाओ । वरन्‌ उससे नम्नतापूर्वक पूछो 
कि वे क्या-क्या बनाया करती थीं और किस-किस तरह 
बनाया करती थीं ? 

लकीर की फकी र मत बनी रहो। नई-नई रीतियां 


9६ झादश्य पत्नी 


झौर विधियाँ सीखने में सदा तत्पर रहो । 

घर के द्वार और खिड़कियां बन्द करके मत बेंठो । 
कमरों में स्वच्छ वाग्रु और प्रकाश खूब आने दो । जहाँ ये 
दो चीज़ें नहीं जातीं वहां वेद्य जाता है। 

बच्चों को प्रतिदिन दातुन, स्नान और सन्ध्योपासना 
करने का स्वभाव डालो । 

अपने दरिद्र पड़ोसियों को मत भूलो । यदि प्रत्येक 
सम्पन्न परिवार जिसके पास परमेश्वर की कृपा से खाने 
के लिए काफी है, कम से कम एक भी दरिद्र परिवार का 
ध्यान रखे तो देश का बहुत-सा दुःख कम हो जाय । 


गृहस्थी की गाड़ी को शान्तिपूवक चलाने के लिए 
कभी-कभी तेल अ्रवश्य देती रहा करो । यदि तुम नौकरों 
को सन्तुष्ट नहीं रख सकतीं, तो उन्हें निकालकर दूसरे रख 
लो । उनके छोटे-छोटे अपराधों के लिए उनको पति के 
सामने मिड़ककर घर में अशान्ति मत पैदा करो। उन्हें 
जो कुछ डांट-डपट करनी हो, परोक्ष में--भ्रलग ले जा 
कर---कर लो । पति के सामने कचहरी मत लगा बेठो | 
वास्तव में नौकर जितना काम प्रेम और युक्त से देते हैं, 
उतना डांट-डपट करने से नहीं देते । प्रेम से उनके मन 
पर शासन करो । 
पति की बेठक साफ करने के बाद उसकी सब 
चीज़ें पहले की तरह रख दो। उन्हें इधर-उघर गलत जगह 

पर रख देने से पुरुष कु भला उठते हैं । 

बतंन मांजने, कपड़े घोने और घर की सफाई करने 
में हाथों के मेला हो जाने से मत डरो। घर का काम करने 
में कोई प्रपमान नहीं है। वरन्‌ इस बात पर तुम गये कर 
सकती हो कि जो काम में स्वयं कर सकती हैं, उसको नौकर 
से कराने का कभी यत्न नहीं करती । 

घर के काम में ही न मरी रहो । कितनी ही स्त्रियां 
दुःखी रहने हो में सुख समभती हैं। परन्तु उनके पति इस 
स्वभाव को पसन्द नहीं करते । रोनी सूरत को देखने से 
बढ़कर दुःखदायक बात श्रोर क्या हो सकती है । 


चोटों की प्रारम्भिक चिकित्सा' जरूर सीख लो । 
गृहस्थ-जीवन में पट्टी बाँधने, घाव धोने, मोच निकालने 
आदि का झवसर कभी न कभी अवश्य पड़ता है। ठीक 
ढंग से बांधी हुई पट्टी गलत तरीके से बाँधी हुई से कहीं 
अधिक लाभदायक होती है। 

जहाँ तक हो सके घर के काम को घटाने का यत्न 
करो । सफाई झभादि का काम इतना न बढ़ा लो कि विश्राम 
के लिए समय हो न मिले । 

जिस दिन पति को छुट्टो होती हो वही दिन घर की 
बड़ी सफाई के लिए न नियत करो । इधर-उधर चीजें 
बिखरी हुई भर कमरा गदं से भरा हुआ देखकर पुरुष की 
तबीयत बहुत घबराती है । 


शव 


संतान 


बच्चों की शिक्षा पर विशेष ध्यान दो। पति के 
साथ सलाह करके उनमें अच्छी आदतें डालने की विधियाँ 
सोचो । इस विषय में मेरी लिखी हुई 'बालका नामक 
पुस्तक से तुम्हें बहुत सहायता मिल सकेगी । 

पहली सन्‍तान हो जाने पर पति को अपने बच्चों 
का केवल पिता ही न बन जाने दो । जैसे पहले तुम, पति 
होने के कारण उस पर प्रेम श्र उसकी सेवा किया करती 
थीं, उसमें ्रब॒ कमी न आने पावे। हिन्दू ख्त्ियाँ प्रायः 
सन्‍्तान हो जाने पर पति की ओर से सर्वथा अ्सावधाव 
होकर सन्‍्तान में ही लीन रहने लगती हैं। यह भारी 
भूल है। 

बच्चों के सामने और पीछे झब पति को “बन्‍्हें का 
एप या 'बुड़्ढा आदि शुष्क-शुष्क शब्दों से सम्बोधन करना 

न श्रारम्भ कर दो । प्राणनाथ', स्वामि जी, आये-पुश्र, 
'महाशय जी, “श्रीमान्‌ जी” इत्यादि किसी प्रेम और सम्मान 
सूचक दाब्द से उसे बुलाशो । 


मत समझो कि तुम्हारा बच्चा जितना तुम्हें प्यारा 
है उतना ही वह सब को प्यारा है। तुम्हारे लिए यह सम- 
भना बिलकुल स्वाभाविक हैं कि ऐसा शअ्रदुभुत बालक 
संसार में पहले कभी उत्पन्न ही नहीं हुआ । परन्तु यदि 
तुम सदा उसी की बातें करती रहोगी, तो दूसरे लोग तंग 
आ जाएंगे शोर परस्पर संकेत करके मुस्कराएंगे । 

बच्चे का नाम सोचकर कोई सुन्दर-सा रक्खो, और 
अन्नप्राशन झ्रादि सभी संस्कार करो । 

याद रक्‍्खो सन्‍्तात के बिना घर सूना है। सन्‍्तान 
हीन स्त्री-पुरष प्रायः बहुत ही स्वार्थी श्रौर कठोर हो जाया 
करते हैं । 

बच्चे देश के भावी नागरिक हैं। उनके नीरोग और 
सुशिक्षित होने से ही मातृभ्रुमि का उद्धार[_होगा । उनकी 
देख -रेख ओर हितचिन्ता में जितना भी परिश्रम तुम करो, 
थोड़ा)है। जो माता सन्‍्तान को धामिक, चरित्रवान्‌, 
तन्दुरुस्त भौर देश-सेवक बनाती है, वह जीते-जी स्वगे को 
प्राप्त होती है । 

याद रक्‍्खो, सन्‍्तान से माता-पिता का चरित्र सुध- 
रता है। उन्हें त्यग, परोपकार, हुदय की कोमलता, दया 

ग्रादि गुणों की क्रियात्मक शिक्षा मिलती हैं । 

स्मरण रहे कि तुम्हारे भ्रच्छे श्ौर बुरे सभी विचारों 
भ्रौर कर्मों का बच्चों पर श्रसर पड़ता हैं। वे तुम्हारी 
प्रत्येक चेष्टा का अनुकरण करते हैं। इसलिए यदि तुम 
सन्‍्तान को उत्तम ग्रुणों वाली बनाना चाहती हो तो संतान 
उत्पन्न करने के पहले श्रपने में सदगुण धारण करो 
श्ौर अपने बुरे स्वभावों का यत्नपूर्वक परित्याग कर दो । 

सन्‍्तान के सम्बन्ध में जब कोई बात उठे तब पति 
को यह मत कहने दो कि “यह तुम्हारा काम है, तुम 
जानो । इस महत्त्वपूर्णा जिम्मेदारी में उसे भी तुम्हारा 
हाथ बंटाना चाहिए । 


शग्रादर्श पत्नी का उत्तराद -- 


आदर्श प्रति 


दो शब्द 

पिछले पन्नों में श्रब तक पत्नियों के लिए ही 
सत्परामश दिए गए हैं। परन्तु जब तक पति भी श्रच्छा 
न हो, जब तक वह भी अपने को आदरशों 'बनाने का यत्न 
न करे तब तक शअ्रकेली पत्नी का परिश्रम विशेष सफल 
नहीं होता । परन्तु खेद है कि बहुत से युवक अपने को 
पहले ही आादश पति समभते हैं | गृहस्थ धर्म पर कोई 
पुस्तक पढ़ने की श्रावश्यकता अभ्रपने लिए नहीं, पत्नी के 
लिए ही समभते हैं। पर यह उनकी भारी भूल है। 
पतियों के लिए हमने अगले पन्नों में बहुत-से सत्परामश 
दिये हैं। उन पर चलने से उन्हें बहुत लाभ होगा | पत्नी 
को चाहिए कि पति को पुस्तक का अगला भाग पढ़ने 
की प्रेरणा अवश्य करे । वह न पढ़े तो आप पढ़कर 
सुना दे । 


--लेखक 

आदर्श प्रति 
१ 
साधारएं स्वभाव 


सिगरेट की राख सब कहीं फेंककर घर को मेला 
न करो। 

ग्रपनी चीजें घर में इधर-उधर बखेरकर घर के 
काम को मत बढाओरी । 

यदि स्वभाव से तुम्हें सुथरा रहना पसन्द नहीं तो 
कम से कम दूसरों के विचार से ही सुथरा रहो । 

जब कभी तुम्हें ज़रा-सा सिर-दर्द या जुकाम हो जाय 
तो भार्या को तंग न कर दिया करो। इसमें उसका दोष 
नहीं । उस बेचारी को तुम्हारा चिड़चिड़ापन सहते हुए 
तुम्हारी काफ़ी सेवा-सुश्रूषा करनी पड़ती है । 

चाहे तुम्हारा काम लिखने का ही हो, भुककर मत 

के : 


घोडं झादर्श पति 

बेठो । तुम्हारी पत्नी तुम्हें सीधा और खुली छाती वाला 
देखना चाहती है । 

दबाव मत डालो । दबाव डालने के स्वभाव को कोई 
भी पत्नी पसन्द नहीं करती । 

बहुत अभ्रधिक गम्भीर न बने रहो । कभी-कभी घर 
में थोड़ी-सी हंसी-दिल्लगी भी किया करो । 

अपनी सर्वोत्तम हंसी और मखोल अपने मित्रों के 
लिए ही न रख छोड़ो । अपनी पत्नी को भी उनसे हँसाने का 
यत्न किया करो । 

केवल पुरुष की दृष्टि से ही वस्तुओं को न देखा 
करो । अपने को अपनी पत्नी की श्रवस्था में रखकर देखो 
कि तुम उन कई बातों को कंसा पसन्द करोगे जो उसको 
सहनी पड़ती हैं । 

कई पुरुषों का एक बहुत बुरा स्वभाव होता है। वे 
जहाँ बेठते हें, वह चाहे चौका ही क्‍यों न हो, वहीं थ्रूक 
देते हैं । वे बच्चों के सहश कागज़ फाड़कर बिखेर देते हैं। 
ऐसे गनन्‍्दे स्वभाव से धरवाली को प्रसन्नता नहीं होती । 


अपने स्वरूप पर अभिमान मत करो। अधिक 
सम्भव यही है कि तुम्हारे अपने सिवा दूसरा कोई भी 
तुम्हारी सुन्दरता को नहीं जानता। मनुष्य में वथा 
ग्रभिमान हास्यजनक होता है । 





साधारण स्वभाव प्र 


यदि रात को सोते समय तुम्हारी पत्नो को कोई 
असामान्य शब्द सुनाई दे, या वह समझे कि उसे किसी 
चीज़ के जलने की गन्ध भ्रा रहो! है, तो उठकर उसका 
पता लगाने में कोई झानाकानी मत करो । यदि तुम सोये 
रहोगे और वह उठकर देखेगी, तो तुम्हारे लिए बड़ी लज्जा 
की बात होगी । 


तुम चाहे घर पर ही कोई व्यवसाय करते हो, और 
काम करने के लिए तुम्हें बाहर नहीं जाना पड़ता, तो भी 
सारे दिन स्त्री के इद-गिदे न लटकते फिरो | उसे किसी 
समय अकेली भी बठने दो । 


इसमें सन्देह नहीं कि उसका तुम पर अनुराग है, 
परन्तु बहु किसी समय स्वतन्त्र भी होना चाहती है। 
यदि तुम्हें कोई काम नहीं, तो उसे घर का काम करना 
है। 

माधवी नाम की एक प्राकृत-कवयित्री कहती है--- 

“जो स्त्रियों पर प्रभुता (हुकूमत) नहीं जमाते, जो 
गृहिणी के रंज हो जाने पर सेवक की नाई" उसे सस्‍्तूष्ट 
करने का यत्न करते हैं, वे ही ग़ृहिणियों के प्रिय बनते हैं । 
जो ऐसा नहीं करते वे केवल स्वामी हैं, भ्रर्थात्‌ प्रिय 
नहीं हैं । 


“जिसके बिना काम नहीं चल सकता, वह यदि कभी 





प्‌ आझादश पति 


कोई दोष भी करे तो उस पर क्रोध न कर श्रनुनय ही 
करना पड़ता है। झ्राग से नगर का नगर जल जाने पर 
भी उसे आ्रादर के साथ पुन: घर में लाना पड़ता है । 

“जो पुरुष स्त्री को कठोरता से वह्य में करना 


चाहता है वह मूर्ख है । 





र्‌ 
व्यक्तिगत सम्बन्ध 


स्‍त्री को एक खिलौना समभकर उसे घबरा मत 
दो । हो सकता है कि स्त्री कुछ काल के लिए खिलौना 
बनना पसन्द कर ले, परन्तु इससे प्रेम की नूतनता शीघ्र 
ही जाती रहती है। 

प्रत्येक बात में अपनी ऐंठ न दिखलाओ्रो । घर में 
केवल तुम्हीं बृद्धिमान्‌ नहीं । यदि तुम अपनी धर्मपत्नी को 
नासमक और जिम्मेदारी लेने के श्रयोग्गय समभते हुए उसके 
साथ बालकों का-सा बर्ताव करोगे, तो इसमें कुछ भी 
सन्देह नहीं कि कुछ वर्षों के बाद तुम उसे सचमुच बेसी 
बना दोगे । फिर यदि मौका पड़ने पर वह कुछ सहायता 
न कर सके तो तुम्हें झ्राइचय, क्रोध झौर निराशा नहीं 
होनी चाहिए । 

उसे रूई में लपेटकर मत रक्‍खो । वह मोम नहीं जो 

ध्ष आदर्श पति 





पिघल जाएगी । वह स्त्री है। उसका सारा काम श्र 
सारा भंभट अपने कंधों पर लेने की चेष्टा मत करो | तुम 
उसका ओर अपना दोनों का काम ठीक तौर पर नहीं कर 
सकते । 

पवन के प्रत्येक भकोरे से उसको मत बचाते रहो । 
इस प्रकार यदि तुमने उसके शरीर की रक्षा कर भी ली, 
तो उसकी आत्मा तो अवश्य मर जाएगी । 


इस बात को मत भूलो कि तुम अ्रमर नहीं हो । यदि 
तुम मर गये और उसे दुष्ट संसार की चालाकियों का कुछ 
भी ज्ञान न हुआ, तो पीछे से उसकी क्या गति होगी ? 

घर झाते समय कभी-कभी उसके लिए फलों का हार, 
कोई सुन्दर कपड़ा, कोई मिठाई या कोई ऐसी ही दूसरी 
वस्तु अवश्य लाया करो । चाहे वह वस्तु एक अधेले ही 
की क्‍यों त हो, परन्तु यह जानकर वह बहुत प्रसन्न होगी 
की तुम्हें उसका ध्यान रहता है । 

बाहर काम पर जाते समय उसे मिलकर और 
नमस्ते! कहकर जाओ । 

श्रागन्तुकों और पाहुनों के सामने अपनी पत्नी की 
निन्‍दा मत करो । उसके छोटे-छोटे दोषों का वर्णोन करना 
तुम्हें कदाचित हँसी जान पड़े, परन्तु वह तुम्हें सुगमता से 
क्षमा न करेगी । 

पत्नी को जो वचन दो उसको पूरा करने का भरसक 





व्यक्तिगत सम्बन्ध घ््ह 





यत्न करो । यदि सात बजे घर पहुँच जाने का वचन दिया 
है तो साढ़े छः बजे किसी मित्र के साथ बाहर जाने से पूर्व 
दो बार सोच लो। 


जब तुम देखो कि आज स्त्री वस्त्राभूषण से खूब 
बनी-ठनी है, तो उसके सौन्दर्य और कान्ति की प्रशंसा करने 
में संकोच मत करो । जब तक तुम अपना विचार उस 
पर प्रकट न करोगे, तुम्हारे उसको केवल अपने मन में 
सुन्दर समभने से उसे सुख नहीं हो सकता । 


मत समभो कि तुम कोई बहुमूल्य उपहार नहीं खरीद 
सकते, इसलिये न देना ही श्रच्छा है । प्रेम से दिया हुझा 
तुच्छ-सा उपहार पाकर भी पत्नी प्रसन्न हो जाती है। 


कोई काम बिगड़ जाए तो मुह मत फुलाते रहो । 
यदि तुम अश्रपनी खीक को नहीं रोक सकते तो एक बार 
कह दो कि काम बिगाड़ दिया है, और फिर उसे मन से 
निकाल दो । घंटों कुढ़ते रहना ठीक नहीं । 

पत्नी के साथ टट्टू का-सा बर्ताव मत करो । यदि 
उसे बठन लगाना याद नहीं रहा, या उससे घी गिर गया 
है, तो इन बातों को बार-बार मत जताते रहो । 


तेवर मत चढ़ाओरो और गम्भीर मत बने रहो । हँस- 
मुख बने रहने का स्वभाव डालो, यदि दुर्भाग्य से प्रकृति 
ने तुम्हें वसा नहीं भी बनाया । 


8० ग्रादर्श पति 


दफ्तर में, दुकान में, बाग में या पशु-शाला में जब- 
जब कोई काम बिगड़ जाये तब-तब स्त्री और बच्चों पर 
क्रोध मत निकाला करो । इस बात का अनुभव करने का 
यत्न करो कि उनका इससे कुछ भी सम्बन्ध नहीं ओर 
उनको इसके लिये दंड देना सर्वथा अन्याय है । 


्पने को स्वार्थी मत बनने दो । तुम्हारे लिये स्वार्थी 
बनना बहुत सुगम है, क्योंकि स्त्रियां प्रायः दब जाती हैं । 
भ्रात्म-निरीक्षण करो । यदि घर में सर्वोत्तम भोजन, सर्वो- 
त्तम स्थान तुम्हें ही मिलता है, तो इस शआ्लादर को दूर 
करने का यत्न करो । कुछ स्वार्थी पुरुष आप बाजार से 
मिठाई, फल और अन्य स्वादिष्ट पदार्थ लेकर अकेले ही 
खा लेते हैं । स्त्री और बच्चों के लिये कुछ भी नहीं लाते । 
यह परले दर्जे की नीचता और स्वार्थपरता है । 


पत्नी के साथ झगड़ा मत करो । यदि तुम न लड़ोगे, 
तो वह नहीं लड़ सकती । जिस प्रकार गीला कीचड़ दीवार 
के साथ चिपक जाता है, वेसे ही क्रोध में कहे हुए शब्द 
मन में चिपके रहते हैं । 

अपनी भार्या के निवेदनों को सुनने से इन्कार मत 
क्रो । याद रकखो इनको करने के लिये उसे विद्येष यत्न 
करना पड़ता है । यदि तुम पाषाण-हृदय नहीं तो उनको 
सुनकर उसे व्याकुलता से बचा सकते हो । 


व्यक्तिगत सम्बन्ध &५ 


झपनी पत्नी के साथ किसी बात में भी कभी मूठ 
मत बोलो । तुम दोनों के बीच पूर्ण विश्वास होता चाहिये । 
यदि उसे एक बार भी तुम्हारा भूठ मालूम हो गया, तो 
तुम्हारे सत्य बोलने पर भी वह तुम्हारा विश्वास न 
करेगी । 


तुम्हें बात करने की अ्रक्ल नहीं 'तुम इसको नहीं 
समझ सकतीं, ऐसे अ्रनुचित शब्द कहकर भार्या को मत 
भिड़क दो | उसमें भी उतनी ही बुद्धि है जितनी कि 
तुम्हारे दफ्तर के सहकारी और मित्र में है, उस बेचारी 
को केवल ब्रवसर नहीं मिलता । जिन विषयों पर आराप 
अपने पुरुष-मित्रों से वार्तालाप करते हैं, उनमें से किसी 
एक पर पत्नी के साथ बातचीत कीजिये। हाँ, अआ्रावश्य-. 
कता होने पर साथ-साथ समभाते भी जाइये । श्रापको उसकी 
बुद्धि का विकास देखकर श्राइ्चर्य होगा । वह प्रत्येक बात 
में दिलचस्पी लेने लगेगी । 


मत समभो कि श्रब पतली के प्रति प्रेम का प्रकाश 
करने की श्रावश्यकता नहीं रही, क्योंकि उसे अपने झभाष 
मालूम होना चाहिये कि तुम उस पर प्रेम करते हो । स्त्री 
दादी बन जाने पर भी पति द्वारा आलियन, चुम्बन आदि 
प्रेमद्योतक क्रोड़ाओं का किया जाना पसन्द करती है । 


यदि तुमने धन के लालच से विवाह किया है, वो 





श्र भ्रादर्श पति 





सुख की झ्राशा मत रक्‍्खो । एक बार स्त्री को इस बात 
का पता लग जाने पर फिर वह तुम्हें कभी भूलने न 
देगी । 

यदि तुमने केवल इस विचार से विवाह किया है कि 
तुम्हें एक भ्रवेतनिक दासी मिल जायगी तो मत समभो 
कि वह स्थिति तुम्हारी पत्नी को सन्‍्तुष्ट कर सकेगी । यदि 
उसे दासी ही बनना था तो वह॒ किसी दूसरे स्थान में 
नौकरी करके धनोपाजंन कर सकती थी। विवाह का 
उहं श्य कुछ और ही है । 


मत समभो कि क्योंकि तुम और तुम्हारी स्त्री में 
पूर्ण प्रेम है इसलिये तुम्हारे आकाश में कभी मनोमालिन्य 
का बादल आएगा ही नहीं । तुममें से कोई भी पूर्ण नहीं 
है, भोर तुम्हें भ्रमी सीखना है कि तुम किन उपायों से 
झापस के कलह से बच सकते हो । 


जब कोई काम बिगड़ जाए तो यह आशा मत करो 
कि उत्साह बढ़ाने का सारा काम तुम्हारो स्त्री ही करे 
झ्यौर तुम शोक के समुद्र में ही डूबते जाओो। दोनों एक 
समान भाग लो । 


पत्ती के किसी शारोरिक दोष की चर्चा मत करो। 
मन का सौंदर्य शरीर के सौंदर्य से कहों श्रधिक महत्त्व 
रखता है । 

अपनी पत्नी के साधारण ग्रुणों को इसलिये घृणा 
की दृष्टि से मत देखो कि वह वेसी नहीं जिसे लोग भ्रुवन- 
मोहिनी कहें । ग्रहस्थी को चलाने में शुद्ध व्यवहार-ज्ञान 
भड़कीलेपन की भ्रपेक्षा कहीं अधिक गृल्यवान होता है । 


अपनी भार्या को डरपोक मत कहो क्योंकि वह 
छिपकली से डरती है। अधिक सम्भव यह है कि वास्तविक 
भय को अवस्था में वह तुमसे भी अभ्रधिक वीरा सिद्ध 
होगी । 

नवविवाहिता पत्नी की बालोचित रीतियों से मत 
चिढो । वे शीघ्र ही छूट जायेगी । 


घर में नवाब साहब” बनकर मत रहो । इससे 
तुम्हारा दबदबा बढ़ने के स्थान में तुम हास्यजनक बन 
जाओगे । 

मत समभो कि क्योंकि तुम्हारी भार्या एक ख््री है 
इसलिये वह सर्वग्ुणसम्पन्न देवी होनी चाहिए। वह भी 
तुम्हारे सहश ही एक मानवी है और तुम से भ्रधिक पूर्ण 
नहीं । 

अपनी पत्नी को अपने व्यापार-सम्बन्धी कामों से 
ग्रनभिनज्ष मत रक्‍्खो | यह समभना मू्खता है कि क्योंकि 
वह व्यापार के विषय में कुछ नहीं जानती, इसलिये उसे 
रस नहीं भा सकता । तुम बहुधा देखोगे कि उसकी नारी- 





ह्‌डं आादश वति 





बुद्धि छोटी-छोटी कठिनाइयों में से निकलने के लिये कोई 
ऐसी विधि निकालेगी जो तुम्हें कभी नहीं सूभी । 


कितने ही पति पहले तो श्रपनी पत्नी को एक 
सर्वाज्भपूर्णा स्वर्गीय देवी समझकर उसका पूजन करने 
लगते हैं, परन्तु जब उन्हें पता लगता है कि वह भी साधा- 
रण मानवों के सहश पूर्ण नहीं, तो उन्हें भारी दुःख होता 
है प्रौर वे अपना शेष जीवन उसकी अ्रधोगति पर शोक 
करने में ही व्यतीत करते हैं । सम्भवत्त: वह भ्रब भी वही 
है जो पहले सदा थी, केवल वे उसे अरब दूसरे कांच में से 
देख रहे हैं । 

छद्ली की बुद्धि छूड़े के पीछे होती है, उसकी बात 
पर ध्यान नहीं देना चाहिए, उसे बच्चों के सहश किसी 
प्रकार टाल देना ही उचित है, ऐसा भाव रखना बहुत 
बुरा है । इसमें संदेह नहीं कि तुम बड़े चतुर मनुष्य हो 
शोर तुम्हारी बातों को ध्यानपूर्वक सुनने से उसे बड़ी 
शिक्षा मिल सकती है, परन्तु हो सकता है कि उसके पास 
भी वर्णोन करने योग्य विचार हों । 


भ्रपती पत्नी के मन की कार्यशेली को सबविस्तार 
समभने की झाशा मत रक्‍्खो । 

स्‍त्री भिन्न रूपों से परिणामों पर पहुँचती है। 
तुम्हारा ऐसा मत क्‍यों है ? या तुम वेसे विचार क्यों रखती 


व्यक्तिगत सम्बन्ध ९्श्‌ 
हो ? ऐसे प्रइ्नों से उसे व्याकुल करना व्यर्थ है । 


बुरे समाचार को स्त्री से छिपाने का यत्न मत करो । 
वह ताड़ जाएगी कि कोई अमंगल हुआ है और तुम्हारे 
उसको सीधे तौर पर बता देने की श्प्रेक्षा श्रब उसे बहुत 
अ्रधिक उद्वेंग होगा । 


जब तुम्हारी पत्नी कहीं बाहर जाने को हो तो उसे 
कुछ दूर, कम से कम रेलवे-स्टेशन तक छोड़ने जाश्नो, और 
जब वह बाहर से आ रही हो तो उसकी शअ्रगवानी 
के लिये जाओ । वह अपने झ्राप श्रा-जा सकती है, उसको 
मेरी सहायता का प्रयोजन नहीं, ऐसा भाव रखकर उसकी 
उपेक्षा मत करो । चाहे तुम्हारी सहायता का उसे प्रयोजन 
न भी हो, तो भी तुम्हारे इस कर्म से उसका मान और 
प्रीति बढ़ेगी । 


घर में चुप बेठे रहने का स्वभाव मत बनाझ्ो । 
हमारा अभिप्राय यह नहीं कि आपको सभ्यतापूर्वक बात- 
चीत करने के लिये विशेष यत्न करना पड़ता है, परन्तु 
झनेक पति अ्रपनी पत्नियों को इस योग्य ही नहीं समभते 
कि उनके साथ वार्तालाप किया जाए । इसके विपरीत यदि 
उनका कोई मित्र आ जाए तो वे चटपट उल्लासपूर्ण बात- 
चीत आरम्भ कर देते हैं । 


पत्नी से यह श्राश्ा मत करो कि वह सवा तुम्हारी 


६६ श्रादर्श पति 


ही सेवा-शुश्रषा और झ्रावभगत में लगी रहे । उसे और 
भी भ्रावश्यक कार्य हैं । यदि तुम उसे तंग न कर दोगे तो 
युक्तियुक्त सीमा तक तुम्हारी सेवा करके उसे प्रसन्नता 
प्राप्त होगी । 


मत समभो कि घर में लड़ते-भिड़ते हुए भी तुम 
दोनों सुख से जीवन व्यतीत कर सकते हो । गृहस्थाश्रम 
एक गाड़ी के सहश है जिसका एक पहिया यदि आगे को 
और दूसरा पीछे को चलेगा तो वह कदापि आगे न बढ 
सकेगी । 

विवाद को चरम सीमा तक बढाने का हुठ मत 
करो | तकं-वितर्क को कब बन्द कर देना चाहिए, यदि 
तुम यह जानते हो तो तुम बुद्धिमान हो । 


जहां तुम्हारा भ्रोर तुम्हारी पत्नी का मतभेद हो 
वहां उसकी बात को मान लेने में भ्रपना अपमान मत 
समभो । यदि यह कोई सिद्धान्त की बात हो, तो युक्ति से 
उसे दिखला दो कि तुम ऐसा क्‍यों समभती हो, और बह 
तुम्हारी युक्तियों का सम्मान करेगी, परन्तु तुम्हें भी समान 
रूप से उसकी युक्तियों को सुनना और उसका सम्मान 
करना चाहिए । 


मत यत्न करो कि पत्नी अपना छोटे-से-छोटा काम 
भी तुम्हारे ही अनुशासन के अनुसार करे। पत्नी भी 

एक व्यक्ति है और उसे भी कुछ स्वतन्त्रता होनी 
चाहिए । 

मत आशा करो कि प्रत्येक विषय में पत्नी तुम्हारी 
हां में हां मिलाये । यह सच है कि कुछ पुरुष अ्रपनी 
प्रतिध्वनि सुनना पसन्द करते हैं, परन्तु कालान्तर में यह 
बात बड़ी कष्टदायक हो जाती है । 





भ्रपनी पत्नी के साथ राजनीति श्रौर ब्रह्मज्ञान की 
चर्चा करने में संकोच मत करो । अनेक पुरुष यही मानकर 
सन्तुष्ट रहते हैं कि “स्त्रियां राजनीति औ्रौर ब्रह्मज्ञान को 
नहीं समझ सकतीं ।' वे क्‍यों नहीं समझ सकतीं ? क्योंकि 
उनको इन विषयों का यथार्थ ज्ञान रखने वाले पुरुषों के 
साथ वार्तालाप करके अपने विचारों को परिमाजित करने 
का कभी अवसर नहीं मिलता। अपनी पत्नी को राज- 
नेतिक विषयों का श्रध्यपत और उन पर वार्तालाप करने 
के लिए उत्साहित करो । कुछ परवाह नहीं यदि वस्तुश्रों 
को देखने के लिए उसका दृष्टिकोण तुमसे भिन्न है। उसे 
ग्रपना मत बनाने और उनका प्रकाश करने दो । 


जो शिष्टाचार तुम दूसरी स्त्रियों के प्रति दिखलाते 
हो, श्रपनी स्त्री को उससे वंचित मत रक्‍्खो । उदाहरणार्थ, 
यदि कोई बोभ हो तो स्त्री के सिर पर देने के स्थान में 
भ्राप उठाकर लाझो । उसके सामने श्रशलील वार्तालाप से 

परहेज करो । 

ग्रपनी भार्या को केवल श्रपने बच्चों की माँ ही सम- 
भने का स्वभाव से पड़ने दो। माता बन जाने से यह 
झावश्यक नहीं कि वह तुम्हारी संगिनी न रहे । परन्तु यदि 
वह देखेगी कि तुम उसकी परवाह नहीं करते तो वह धीरे- 
धीरे सन्‍्तान में ही लीन रहने लगेगी । 

उसे भ्रव हर समय “नन्हे की मां या 'नत्यू की भाभी 
कहकर पुकारना मत आरम्भ कर दो । विवाह के पहले 
वर्षों में 'प्राणवल्लभा', 'प्राणप्रिया,, 'प्राणोश्वरी, 'श्रीमती' 
आदि जिन प्रीति-द्योतक नामों से तुम उसे बुलाया करते 
थे, श्रव उनका परित्याग मत कर दो । उसे माता होने का 
झभिमान है परन्तु वह साथ ही पत्नी भी बनी रहना 
चाहती है। 

पत्नी को हांकने! का यत्न मत करो । उसे मांगे 
दिखाना अधिक सुगम जान पढड़ेगा। 


पत्नी के जरा-सी हँसी करने पर चिढ़ मत जाओो। 
इसमें कठुता की बात कुछ भी नहीं । न मालूम उस बेचारी 
को तुमसे ऐसी कितनी बातें सहनी पड़ती हैं । 


श्रपती पत्नी का यथोचित सम्मान करने में कभी 
मत चूको । 'स्त्री पाँव की जूती है, वह ताड़ना किये बिना 
कुछ नहीं समझ सकती, ऐसे वाहियात (विचार को मन में 

कभी मत घुसने दो । कई विषय ऐसे भी हैं [जिनका उसको 
तुमसे कहीं अ्रधिक ज्ञान है, और कोई भी ऐसा क्षेत्र नहीं 
जिसमें उससे घृणा की जा सकती है । 


अपने विवाहित जीवन का आझारम्भ बहुत अभ्रधिक 
आाशाओ्ों के साथ मत करो । यदि तुम कम की आशा 
करोगे तो तुम बहुत-सी निराशा से बच जाओोगे । 


पत्नी को कभी-कभी खरी-खरी सुनाते रहना श्रच्छा 
है, ऐसा मत कहो । इसका भश्रर्थ केवल यह है, कि तुम 
दुःखी बनना चाहते हो । 

अपनी भार्या का सर्वोत्तम मित्र श्र साथ ही पति 
होना मत भूलो । सच्ची मित्रता सब प्रकार की घबराहटों 
को दूर कर देती है । 


उदारता के प्रत्येक कार्य के लिये 'बदला' मत चाहो। 
बदला चाहने से उदारता का भाव नष्ट हो जाता है। 


सबके सामने स्त्री को मत डांटो । यदि आवश्यकता 
हो तो एकान्त में उसे समझा दो । सबके सामने डांटने का 
परिणाम अच्छा न होगा । 

प्रशंसा के कंजूस मत बनो । जब उसने नये फैशन 
की पोशाक पहनी हो, या केशपाश को नये ढेंग से संवारा 
हो या कोई बढ़िया प्रकार का स्वादिष्ट भोजन बनाया हो, 
तो उसकी प्रशंसा में कृपणता मत करो । इससे तुम्हारी 

पत्नी को केवल प्रसन्नता ही न होगी, वरन॒ तुम्हारा 
अपना हँसमुखपन भी हढ़ होता जायगा । और हँसमुख 
होना एक ऐसा गुण है जिसे बढ़ाने की बड़ी आवश्य- 
कता है । 

इस बात को मत भूलो कि शब्दों की अपेक्षा कर्म 
अधिक उच्च स्वर से बोलते हैं । यदि तुम वही बातें करते 
हो जिनसे तृम जानते हो कि तुम्हारी पत्नी श्रप्रसन्न होती 
है, तो उसे तुम्हारा यह कहना कि मैं तुमसे बहुत प्रेम 
करता हूँ, स्वंथा निरथंक है । 


पत्नी की भूठी प्रशंसा मत करो । यदि वह बहुत ही 
प्रभिमानी स्त्री नहीं तो वह निश्चय ही तुम्हारो भूठी 
प्रशंसा को समझ जायगी । इससे प्रसन्‍न होने की अपेक्षा 
उसे श्रधिक दुःख होगा । जहां तुम कर सको वहां प्रशंसा 
करो, परन्तु भूठी खुशामद को एक श्रोर रख दो । 

जब कभी तुम्हारा मतभेद हो तो सदा अपनी भार्या 
ही को ग़लती पर न समभो । तुम भी कोई निर्म्रान्त नहीं, 
हो सकता है तुम्हारी बात ही ग़लत है। 

भार्या के निमित्तों का निर्णय न करो । वह कोई 
बात किसी ऐसे निमित्त से कर सकती है जो तुमको कभी 
सृभ ही नहीं सकता और उसका वह काम पूर्णतया न्‍्याय- 
संगत हो सकता है । 





व्यक्तिगतसम्बन्ध १७०९१ 


चाहे दूसरों के साथ संकोच करने का तुम्हारा 
स्वभाव हो, परन्तु पत्नी के साथ संकोची मत बनो । उसके 
साथ बिल्कुल साफ रहो और श्रपने सारे व्यवहारों में उस 
पर भरोसा करो । यदि उसे किसी ऐसी बात को स्वयमेव 
यत्नपूवंक मालूम करना पड़ा जिसके विषय में वह तुमसे 
भ्राशा रखती थी कि तुम श्राप ही उसे बता दोगे, तो उसे 
बड़ा दुःख होगा । 


महत्वाकांक्षा प्रेम को न दबाने पाए । तुम्हारे जीवन 
में दोनों के लिये स्थान होना चाहिये, परन्तु कुछ पुरुष 
अपने व्यापार या महत्वाकांक्षा में इतने लीन रहते हैं कि 
उनके पास पत्नियों के साथ प्रेम करने के लिये समय ही 
नहीं रहता । 

जब तुम एक दूसरे से अनुपस्थित हो तो पत्नी को 
प्रतिदिन पत्र लिखना मत भूलो । चाहे तुम पत्र में दो ही 
पंक्तियां लिखो परन्तु इससे उस पर प्रकट हो जाएगा कि 
तुम्हें उसका ध्यान रहता है। 


मत समझो कि तुम हृदय के घावों को बहुमूल्य उप- 
हार देकर भर सकते हो । एक पुरुष जब-जब अपनी स्त्री 
से बुरा व्यवहार करता, तब-तब ही उसको शांत करने 
के लिये एक अंगूठी या भुमका खरीदकर देता था, परन्तु 
इससे स्त्री के हृदय का घाव नहीं भरता था । दूसरी भोर, 

पति के सच्चे प्रेम के अकाश के सामने, यदि वह कुवचनों 
द्वारा उसके हृदय को ठेस न लगाये, पत्नी अपने सारे 
आभूषण प्रसन्नतापूर्वक दे देने को तैयार थी! 


यदि तुम्हारो स्त्री सनातनधर्मावलम्बिनी है और तुम 
आायसमाजी हो, तो उसके देवी-देवताशञ्रों की हँसी करके 
उसे मत दुखाओ, वरन्‌ उसे प्रेम तथा युक्ति से समभझाकर 
अपने पक्ष में लाने का यत्न करो । व्यर्थ का झगड़ा करना 
ठीक नहीं । परन्तु--- 

घर में वाद-विवाद को मत दबाग्रो । परिवार के 
प्रत्येक सदस्य को अपने विचार प्रकट करने दो। इससे 
उस प्रकार को सडाँद बिलकुल न होने पायेगी, जो प्रायः 
ऐसे घरों में देखी जाती है जहां किसी प्रकार के विषय 
पर वाद-विवाद करने की आज्ञा नहीं । 


यदि पत्नी से कोई छोटी-सी भ्रूल हो जाय तो उसकी 
हंसी न करने लग जाझो । अभ्रधिक सम्भव है कि इससे 
उसके हृदय को बहुत ठेस पहुँचेगी और वह ॒ तुम्हारे पास 
बेठकर बातचीत करना छोड़ देगी । 


स्मरण रहे कि विवाहित जीवन में छोटी-छोटी बातों 
से बड़ी-बड़ी खराबियां पेदा हो जाया करती हैं । डाहों, 
तुच्छ स्वार्थपरताओं, क्षुद्र खिजलाहटों, छोटे-छोटे क्रोधों 
झौर छोटी-छोटी बोली-ठिठोलियों से परहेज़ करो । यदि 

तुम स्त्री को प्रसन्न करने वाली कोई बात मुंह से नहीं 
निकाल सकते, तो चुप रहना सीखो । 


क्या करूँ इस घन को ? इससे तो में किसी फकोर 
के पल्‍ले पड़ी रहती तो अच्छा था, जो मांगकर लाता, 
मेरे पलले में डालता और रात को बेठकर दुःख-सुख की 
दो बातें करता | में प्रेम की भूखी है, धन की नहीं,--ये 
एक ऐसी युवती के हृदय से निकले हुए शब्द हैं, जिसका 
विवाह यद्यपि एक धनाढ्थ घराने में हुमा था परन्तु जिसका 
पति उसे बुलाता तक नहीं था। 





गहने-कपड़े से, आ्राच्छादन से, प्रेम-प्रीति से, मान- 
सम्मान से जैसे भी हो, स्त्री को प्रसन्‍त रखना तुम्हारा 
परम कतंव्य है। मनु महाराज के निम्नलिखित श्रमृुल्य 
उपदेशों को सदा याद रक्‍्खो :--- 


“ग्रधिक कल्याण के चाहने वाले पिता, भ्राता, पति 
श्रौर देवर आ्रादि को उचित है कि वे स्त्रियों का आभूषण 
तथा वस्त्रादि से सदा सत्कार किया करें। क्‍योंकि जहाँ 
स्त्रियों का सदा सत्कार होता है वहाँ देवता रमण करते 
हैं, भ्रौर जहां इनकी पूजा नहीं होती वहां सब शुभ करमें 
व्यर्थ हो जाते हैं । 

“जिस कुल में स्त्रियां श्लोक से भ्राकुल रहती हैं, वह 
कुल शीघ्र ही नष्ट हो जाता है भौर जिस कुल में स्त्रियां 

शोक नहीं करतीं वह कुल निश्चय ही सदा बढ़ता है । 

“स्त्रियां तिस्कृत हुई, दुःखी होकर जिन घरों को 
शाप देती हैं, वे घर यत्नपूवंक की हुई क्रियाओं से हत 
हुए की भांति सब प्रकार से नष्ट हो जाते हैं । 

“इसलिए ऐश्वर्य की इच्छा वाले मनुष्यों को उचित 
है कि नित्यप्रति इष्ट-मित्रादि के सत्कार तथा उत्सव-काल 
में स्त्रियों को भोजन, वस्त्र तथा आभूषण से सदा प्रसन्न 
रक्‍खें। 

“जिस कुल में स्त्री से पति और इसी प्रकार पति से 
पत्नी प्रसन्‍न रहती है, उस कुल में निश्चय करके सदा 
स्थिर सुख रहता है । 

“निश्चय करके जो स्त्री वस्त्राभूषणादि से रोचक 
(शोभायमान ) नहीं वह पुरुष को प्रसन्‍न नहीं कर सकती, 
भौर पुरुष की अप्रसन्नता से सन्‍्तान उत्पन्न नहीं होती । 
भ्र्थात्‌ स्त्री भर पुरुष दोनों की प्रसन्नता से उत्तम सन्तान 
उत्पन्न होती है, अन्यथा नहीं । 

“झौर स्त्री के प्रसन्‍न रहने पर सारा कुल प्रसन्न 
रहता भर स्त्री के प्रप्रसन्‍त रहने से सारा कुल अ्रप्रसन्न 
रहता है। इसलिए यत्नपूर्वक स्त्री को सदा प्रसन्‍न रखना 
चाहिए ताकि सम्पूर्ण कुल प्रसन्‍न रहे । 


“जिस कुल में भर्त्ता और भार्या परस्पर प्रसन्न रहते 

हैं, उस कुल में धर्म, अर्थ, तथा काम इन तीनों का निश्चय 
ही मेल होता है, श्र्थात्‌ ये तीनों ही वास करते हैं | 


विवाह के समय तुमने भ्रग्निरूप परमेश्वर तथा 
उपस्थित विद्वानों को साक्षी करके जो प्रतिज्ञायें की थीं, 
उनको मत भ्ूलो । उनको स्मरण रखने से तुम्हारे छोटे- 
मोटे मनम्ुुटाव अपने आप दूर हो जायेंगे । उन प्रतिज्ञात्रों 
और प्राथनाप्रों में से कुछ एक ये हैं--- 

“हे इस यज्ञशाला में बैठे हुए विद्वान लोगो ! आप 
निश्चय करके जानें कि हम अपने गृहस्थाश्रम में प्रसन्‍नता- 
पूर्वक एकत्र रहने के लिए एक दूसरे को स्वीकार करते 
हैं। हमारे हृदय जल के समान शान्त और मिले हुए 
रहेंगे । जैसे प्राण-वायु हम को प्रिय है, वैसे ही हम दोनों 
एक दूसरे से प्रसन्न रहेंगे । जेसे धारण करनेहारा परमे- 
पर सब जगत्‌ को धारण करता है, वेसे ही हम दोनों 
एक दूसरे को धारण करेंगे। जसे उपदेश करने वाला 
श्रोताओं से प्रीति करता है, वेसे ही हम दोनों की आत्मा 
इस हढ़ प्रेम को धारण करे ! 


“हे वरानने ! जैसे पवित्र वायु या जैसे तेजोमय जल 
भ्रादि को किरणों से ग्रहण करनेहारा सूर्य दूरस्थ पदार्थों 
भ्ौर दिशाओं को प्राप्त होता है, वेसे ही तृ श्रपती इच्छा 
से मुझको प्राप्त होती है। तुमको वह परमेश्वर मेरे मन 

के भ्रनुकुल करे ! 

“हे प्रिये ! ऐद्वर्ययुक्त में तेरे हाथ को ग्रहण करता 
हैं। तू धर्म से मेरी पत्नी है। और धर्म से में तेरा ग्रहपति 
हैं । हम दोनों मिलकर घर के कामों की सिद्धि करें और 
जो दोनों का अप्रियाचरण कम है उसको कभी भी न 
करें, ताकि घर के सब काम सिद्ध हों, सन्‍्तान उत्तम हो 
ग्रौर ऐश्वयं तथा सुख की बढ़ती सदा होती रहे । 


“हे अझनघे ! सब जगत्‌ के पालन-कर्त्ता परमेश्वर ने 
तुभको मुझे दिया है । तू मेरी पोषण करने योग्य पत्नी 
हो। तू मुझ पति के साथ सौ शरद ऋतु तक सुखपूर्वक 
जीवन धारण कर । 

“हे भद्रवीर ! जेसे आप मेरे सिवा किसी दूसरी स्त्रो 
से प्रीति न करेंगे बसे में भी किसी दूसरे पुरुष के साथ 
प्रीतिभाव से न वर्ता करूँगी । 

“हे कल्याणा-क्रीड़े ! में मन से भी तेरे साथ कभी 
चोरी नहीं करूँगा ग्रौर न ही किसी उत्तम पदार्थ का 
चोरी से भोग करूगा | 

“है बधु ! सम्पूर्णो प्रेम से तुभको ग्रहण करता हैँ" 
साथ मिलकर वीयें को धारण करें, उत्तम प्रजा को उत्पन्न 
करें, और सौ वर्ष तक जीने वाले बहुत से पुत्रों को 
उत्पन्न करें । 

7 ३ पतली ! जो यह तेरा हृदय है, वह मेरे हृदय के. “हे पत्नी ! जो यह तेरा हृदय है, वह मेरे हृदय के 
तुल्य प्रिय हो, झौर मेरा जो यह श्ञात्मा, प्राण और मन 
है, सो तेरे झ्रात्मादि के लिए सदा प्रिय रहे ।* 


कुछ पुरुष विवाह होने पर पहले तो स्त्री के गुलाम 
से बन जाते हैं। उसके रूप और यौवन रूपी चन्द्रमा का 
वे अपने को चकोर समभते हैं। वे चाहते हैं कि स्त्री 
सारा दिन उनके सामने बंठी रहे और वे उसे देखा करें। 
वे कामान्ध-से रहते हें। उसे खूब शौकीनी कराते हैं। 
ग्रपनी सामथ्यं से बाहर होकर उसके लिए भोग-विलास 
की सामग्री जुटाते हैं। वे उसे घर का कोई काम नहीं 
करने देते, क्योंकि रोटी बनाने श्रौर बतेन मलने से उनकी 
प्रारेश्वरी को कष्ट होता है। वे उसकी खाट झाप बिछाते 
और जूठे बतेन ञ्राप साफ़ करते हैं। यह स्पष्ट है कि 
ऐसी कामान्धता सदा नहीं रह सकती । कुछ ही देर बाद 
खर्च से कचूमर निकलने लगता है। नौकर रखने की 
सामथ्यं नहीं होती। उधर श्रीमती जी इतने दिन लाड़- 
प्यार, श्रोर हार-श्वृद्भार में जीवन व्यतीत करने के कारण 
घर का मोटा काम करते को अपना अपमान समझने 
लगती हैं । बस, घर में खटपट का सृूत्रपात होता है । 
पति महाशय कन्या-विद्यालयों को कोसने लगते हैं कि वे 
लड़कियों को भच्छी शिक्षा नहीं देते । वे भ्रपनी भूल को 


आमिर नारी मिककाकी। ५#म ०-९ (०९... मी 

नहीं देख सकते । ऐसे अद्रदर्शी पतियों का जीवन कई 
बार दुःखमय हो जाता है । इसलिए ब्रुद्धिमान्‌ पति को 
चाहिए कि आरम्भ से ही इस प्रकार बर्ताव करे कि पीछे 
से उसे पछताना न पड़े । पत्नी को तुम जिस प्रकार पहले 
से स्वभाव डालोगे वह वेसी ही बन जायेगी । 

विवाह के बाद अपने कतंव्य-ज्ञान को मत खो 
बठो । न तो पत्नी तुम्हारी नाक में नुकेल डाल ले और न 
तुम ही माता की गोदी में छिपे रहो । माँ-बाप ने तुमको 
पाल-पोसकर बड़ा बनाया है। उनकी सेवा करना तुम्हारा 
कतेव्य है। स्त्री को तुमने अपनी धर्मपत्नी और गृह-स्वा- 
मिनी बनाया है। वह माता-पिता को छोड़कर तुम्हारे 
पास आई है । उसको प्रसन्न रखना तुम्हारा धर्म है । 
इसलिए माता-पिता की पूजा और सेवा में किसी प्रकार 
की त्रुटि न दिखलाते हुए पत्ती को उसके अधिकारों से 
बंचित करके उसके तथा अपने जीवन को दुःखमय मत 
बनाश्रो । तुम पर माता-पिता तथा पत्नी का जितना 
ग्धिकार है, वह उन दोनों को समभा दो ताकि 
वे तुमसे अधिक की श्राशा ही न रक्‍खें । इस प्रकार 
तुम अनेक ग्ृहस्थ-सम्बन्धी कंकटों और वलेशों से बचे 
रहोगे । संकोच करोगे तो दुख पाओशोगे। यह अनुभव- 
सिद्ध बात है । 

किसी सदाचारी एकपत्नी-ब्रती रण्डवे की करुणा- 

जनक दशा को देखकर पत्नी से प्रेम करना सीखो। 
परमात्मा न करे यदि तुम्हें पत्नी-वियोग का दुःख सहना 
पड़े तो तुम्हारी क्या दशा होगी, इसका ग्रनुमान करो । 
पत्नी के न रहने पर पुरुष को कंसा दुःख और सन्‍्ताप 
होता है, सुनिये--- 

पत्नी-वियोग 


ठीक सांझ का ससय हुम्रा है, 
पशु-पक्षो श्रावें उड़ि भौन । 

प्रिय पत्नी, सुत सन्तति, से मिल, 
सुख पाते हो जाते भोन ॥॥ 

वेसे ही मानवगरण भी, 

निज प्रिय पत्नी, सुत, पितु, परिवार । 
मिलते-जुलते मुदमय होते, 

सुखयुत सोते पांव पसार ॥॥ 

ऐसे सुख की बेला सें हा ! 

मुझे भ्रकेले छोड़, 

कहाँ गई तू प्रिये ! 

झाज इस भाग्यहीन जन से सुख मोड़ ? 
इस भीषरा/-भव-श्नग्ति-ह्वाला से, 
जलते हुए प्रारण मेरे । 

किसके द्वारा हो सकते हैं, 

शोतल प्रिये ! बिना तेरे ! 

सेरे जीवन-मरस्थली में, 

तू थी स्निर्घ सलिल का स्रोत । 





इस भवसागर के तरने में, 
तेरा मन था मुझको पोत ! 
तेरे बिना हुआ हा प्यारी ! 
सुना सुकको यह संसार | 
कानन-सहश भयंकर भीषरण. 
शात हो रहा है घर-द्वार ॥ 
जिधर देखता उधर दीखते, 
सुख से करते लोग विहार, 
इस विशाल भव में दुखिया, 
में ही केवल, हा कष्ट झपार ! 
मरना तो जीवन की गति है, 
उसके लिए वया है शोक । 
यह कह सुझफो समझाते हैं, 
सब जन मेरी दशा बिलोक ॥ 
--त्रिवेदी मालिकरास 
फिर सुनिये--- 

शआ्रांस 
हाय ! सेरा जीवन, 
प्रेम झो आंसू के कन । 
साहू मेरा अकमय-घन, 
झपरिसित-सुन्दरता झो' मन : 
एक बीशा की सम॒दु-कंकार, 
कहां है सुन्दरता का पार। 
तुम्हें किस वर्षरा में सुकुसारि ! 
दिखाऊ में साकार ? 

तुम्हारे छूले में था प्रारण, 

सड्भू में पावन गंगा स्नान । 
तुम्हारी वाणी में कल्यारि, 
त्रिवेशी की लहरों का गान ! 
हपरिचित-घितवन पे था प्रात, 
सुधासय-सांसों में उपकार, 
तुम्हारी छाया में उपचार, 
तुम्हारी छाया में भ्र/धार, 
सुखद चेष्टाओरों में श्राभार ! 
करुणा भोंहों में या प्राकाश, 
हास में दोशव का संसार, 
तुम्हारी झांखों में कर वास, 
प्रेम ने पाया था भ्राकार ! 
कपोलों में 3र के म॒ुदु-भाव, 
अवरण नयमनों में प्रिय-बर्ताव, 
सरल संकेतों मे संकोच, 
मवूल-प्रधरों में सधुर दुराव ! 
ऊथा का था उर में श्रावास 
सुकूल का सुख में मवुल-विकास । 
आादनी का स्वभाव में भास, 
विचारों में बच्चों के सांस ! 
बिन्दु में थी तुम सिन्‍्ध अनस्त, 
एक सुर में समस्त संगीत । 





एक कलिका में भ्रखिल वसन्‍्त, 
धरा में थीं तुम स्वर्य-पुनीत ! 
भले ही दुःख से मेरा सन, 

हो गया है दर्परा-सा चर, 
सुम्रुखि ! टुकड़े-टुकड़े में श्राज, 
तुम्हारी ही छवि है भरपुर। 
विघुर-उर के म॒ठ-भावों से, 
तुम्हारा कर नित नव श्यद्धर, 
पुजता हू में तुम्हें कुमारि ! 
भू द वुहरे-हग-दार । 

प्रचल पलकों में सुछवि उतार, 
पान करता हूं रूप झपार 

पिघल पढ़ते हैं प्रारण , 

उबल चलती है हग-जल-धार ? 
बालकों ही-सा तो में हाय! 

याद कर रोता हू भ्रनजान, 

न जाने होकर भी असहाय, 
पुनः किससे करता हूं मान । 
सुप्ति हो स्वल्प-वियोग 
नव-मिलन को भअ्रनिमेष, 

देव ! जोवन भर का विश्लेष 
मृत्यु ही है निःशेष । 

मंद पलकों में प्रिया के ध्यान को 
थाम ले श्रव हृदय ! इस आह्वान को, 

जिभुवत की भी तो झो भर सकती नहीं; 
प्रेयसी के शून्य पावन स्थान को !! 

तेरे उज्ज्वल-प्रांसू-सुमनों से सदा 

बास करेंगे--भग्त हृदय उसकी ध्यया 
हनिल पोछेगी, कररण उनकी कथा 
मधुप-बालिकाें गाएंगी सवबंदा ! 





“जी सुमित्रानस््न पस्त 


५ 
डाह 


मुसलमान नवाबों के सहश पत्नी को परदे में बन्द 
रक्षने का यत्न मत करो । यह उसके सती-धर्म का अ्रप- 
मान है श्ौर उसके प्रति तुम्हारे भ्रविश्वास को प्रकट 
करता है । घर की चहार-दीवारी में बन्द रहने या बुर्का 
पहनकर निकलने मात्र से कोई स्त्री सती नहीं रह सकती । 
अपने पतित्रत-धर्म के विचार ही उसे पवित्र रख सकते 
हैं । जिस देवी का मन पवित्र है उसे खुले मुंह फिरने में 
कुछ भी हानि नहीं । अ्रपवित्र मन वाली स्त्री को लोहे का 
पिंजरा भी अ्रपवित्रता से नहीं रोक सकता । लोकोक्ति 
है---स्त्री रहे तो अपने आप से, नहीं जाए सग्रे बाप से ।' 
इसलिये परदे में बन्द करके उसके स्वास्थ्य को बिगाड़ने 
के स्थान में उसके चरित्र को उत्तम विचारों द्वारा उच्च 

और हढ बनाने का यत्न करो। इसीसे उसकी रक्षा 
होगी । 

यदि तुम किसी रूपवती युवती को देखो तो उच्चका 
बार-बार उल्लेख करके अपनी पत्नी को मत खिभाओशरों। 
ग्रारम्भ में कदाचित्‌ वह डाह न करे, परन्तु हो सकता है 
कि कुछ काल उपरान्त वह समभने लगे कि दाल में कुछ 
काला है । 

प्रतिदिन व्यायाम, संध्या-स्तान, प्राणायाम भ्ादि 
द्वारा अपने शरीर और मन को स्वच्छ और निर्दोष बनाने 
का यत्न करो । कभी-कभी उबटन और सुगंधित तैलों का 
भी प्रयोग करना चाहिए । तुम्हें स्वच्छ भर सुन्दर देख- 
कर तुम्हारी पत्नी प्रसन्न होगी । 

काम-शास्त्र में लिखा है कि पति के मेला रहने, 
बूढा होने, कुबड़ा होने, कृपण होने, भ्रकारण सन्देह 
करने, परस्त्रीगामी होने, दरिद्र होने, और काम-कला को 
न जानने से प्रायः स्त्री उससे विरक्‍्त हो जाती है। इस- 
लिये इन दोषों को दूर करने का यत्त करो । 

स्त्रियां प्रायः मुख से कुछ न बोलकर अपनी विशेष 
चेष्टाओं द्वारा अपने भावों को प्रकट करती हैं । उनकी इस 
मौन भाषा को न समझते से मृहस्थी का सुख नष्ट हो जाता 
है । इसलिए स्त्रियों के हाव-भाव और चेश्टाओ्रों को समझ- 
कर उनके अनुकूल अर्ताव करना चाहिए। 

नारी-प्रकृत को समझने के लिए मुनियों ने काम- 
शास्त्र का अध्ययन आवश्यक बतलाया है। काम-तसूत्र, 
रति रहस्य, भ्ौर नागर-सव्वेस्व आदि प्राचीन काम-शास्त्रों 
और डाक्टर मेरी स्टोप्स, हेवेलाक एलिस तथा फ्राइड 
आ्रादि पाश्चात्य विद्वानों की इस विषय की पुस्तकें नव- 
युवक पतियों को अवश्य पढनी चाहिएँ । बाजार में जो 
आजकल कोकशास्त्र के नाम से पुस्तकें मिलती हैं, उनमें 
प्राचीन काम-शास्त्र को एक भी उपयोगी बात नहीं दी 
गई । केवल कपोल-कल्पित चित्रों के नाम पर ही पंसे 
बटोरे जाते हैं । 

झपनी पत्नी को निर्दोष भाव से किसी पुरुष के साथ 
हँसती देखकर उसके अ्रपवित्र होने का सन्देह न कर लो । 
यदि वह पुरुष तुम्हारी सम्मति में अ्रच्छा नहीं, तो स्त्री 
को एकान्त में समझा दो । काम-शास्त्र के अध्ययन से 
भ्राप श्रपनी स्त्री को दुष्ट लोगों के हथकंडों से सुरक्षित रख 
सकने में भली भांति समर्थ हो सकते हैं । 

यदि आप अपनी पत्नी के साथ प्रेमालाप के लिए 
कुछ भी समय न निकालेंगे, और धन कमाने में लगे हुए 
रोटी भी दुकान पर ही मँगायेंगे, और सूर्योदय के पहले 
के निकले हुए रात के दस बजे केवल सोने के लिए घर 
पहुँचेंगे तो आपकी स्त्री के सतीत्व का परमेश्वर ही रक्षक 
है। याद रक्‍्खो स्त्रियों के आचार-भ्रष्ट हो जाने से कुल 

कलड्ूत होकर नष्ट हो जाते हैं । स्त्री की भ्ात्मा प्रेम की 
प्यासी है। धन उसके शरीर को ठृप्त कर सकता है, 
ग्रात्मा की प्यास नहीं बुझा सकता। धन कमाना ही 
जीवन का उद्देश्य न बनाओ । जीवन का आनन्द लेना भी 
सीखो । 


यदि तुम्हारी स्त्री सुशिक्षित नहीं तो सन्‍्तान उत्पन्न 
करना शुरू करने से पहले उसे पढ़ा लो । इसका एकमात्र 
उपाय यही है कि जब तक वह लिख-पढ न जाए, पूरो 
ब्रह्मच्य रखो, और उसे जतला दो कि जब तक तुम 
लिखना-पढ़ना न सीख लोगी में तुम्हारे साथ दाम्पत्य- 
सम्बन्ध नहीं रखूंगा । यदि श्राप भ्रपने इस ब्रत पर हृढ 
रहेंगे तो निश्चय ही आपकी धर्म-पत्नी श्रल्पकाल में ही 
आरइचर्यंजनक उन्नति करके दिखा देगी । परन्तु यदि आप 
इस समय चूक गये ओर बच्चे पेदा करना शुरू कर दिया, 
तो फिर श्राप आजन्म भी स्त्री को सुशिक्षित नहीं बना 
सकते । बच्चे की माता हो जाने पर स्त्री से लिखने-पढने 
की आशा करना दुराशा मात्र है । 

कामी पुरुष गृहस्थ-सुख नहीं भोग सकता | अपनी 
इन्द्रियों को वश में रखने वाला पुरुष ही स्त्री को अपने 
अनुकूल बना सकता है । जो झपती काम-वासना को वश 
में रख सकता है, स्त्री उसी के वश् में रहती है । लम्पट. 
पुरुष सदा स्त्री का दास हुआ करते हैं । 

पत्नी के साथ ऐसा प्रेम-पूर्वक व्यवहार करो कि 
न्रह तुम्हारी जुदाई से श्राकुल हो जाए श्लोर सदा तुम्हारे 
धर आने की बाट जोहती रहे । यदि तुम उसको श्रपना 
समय दोगे तो वह कभी भी पर-पुरुष की संगति की 
कामना न करेगी । 


यदि तुम देखो कि तुम्हारी स्त्री बुरा मानती है तो 
दूसरी स्त्रियों के रूप-लावण्य की प्रशंसा मत करो । फोड़े 
को खुजलाना बुद्धिमत्ता नहीं, यद्यपि कई लोगों को इसमें 
विचित्र आनन्द मिलता है । 

भ्रपती पत्नी को निरन्तर मत कहते रहो कि राम 
की पत्नी कंसी सुन्दरी है, या ज्ञान कितना भाग्यवान है 
जिसे ऐसा उत्तम भोजन बनाने वाली पत्नी मिली है। 
इन दूसरी पत्नियों के उत्तम गुणों को उसके गले में ठसने 
से उसे आनन्द प्राप्त होगा, तुम ऐसी भ्राशा नहीं कर 
सकते । 

पत्नी के सामने बार-बार भ्रपनी माता का गुणा- 
नुवाद न करते रहो, नहीं तो हो सकता है कि तंग झ्ञाकर 
वह तुम्हें कह दे कि मेरे साथ विवाह करके आपने बड़ी 
भूल की, भ्रच्छा था कि माता की गोद में ही बैठे रहते । 
स्मरण रहे कि तुम्हारी उत्पत्ति के पहले ही तुम्हारी माता 
एक असुभवी ग्रृहिणी बन चुकी थी, झोर तुम्हारी स्त्री 
ने अ्रभी गृहस्थाश्रम में प्रवेश ही किया है । 

पत्नी की सखियों से डाह मत करो । यदि वह उनके 
साथ कभी-कभी वार्तालाप या उत्सव में कुछ समय व्यतीत 
करे तो अप्रसन्न मत हो । ऐसा न हो कि वह तुम्हें स्वार्थी 
और दुरात्मा समभने लगे । 

दूसरी स्त्रियों के साथ चोंचले मत करो | हो सकता 
है कि तुम्हारी पत्नी डाह न करे परन्तु यदि तुम चोंचले 
करोगे तो निश्चय ही वह तुमसे घृणा करने लगेगी । 

यदि तुम्हारी पत्नी गरीबों को दान देती और उनकी 
सेव्रा करती है तो इस पर आपत्ति मत करो। सुभार्या के 
दीन-दुखियों की सहायता में समय देने पर रुष्ट होना भारी 
नीचता है । 

रुपये-पैसे, मित्रता, पत्र-व्यवहार इत्यादि सभी बातों 
में पत्नी पर पूरा-पूरा विश्वास करो, भौर तुम देखोगे कि 
बह बहुत कम अपने को तुम्हारे विश्वास की कुपात्रा प्रमा- 
णित करेगी । 

स्री ओर सब कुछ सहन कर लेती है परन्तु वह 
मायके का अपमान सहन नहीं कर सकती । इसलिये उसके 
माता-पिता या भाई के प्रति कभी तिरस्कार श्रोर निरादर 
का छब्द मत कहो । इसके लिए वह तुम्हें कभी क्षमा नहीं 
कर सकती । 


ड़ 


आमदनी 


रुपयों की किसी उपयुक्त रकम के लिये श्रपने जीवन 
का बीमा अवश्य करा रक्‍्खो। तब तुम्हें कम-से-कम इतना 
तो मालूम रहेगा कि यदि मेरी अ्रचानक मृत्यु हो गई तो 
मेरी स्त्री को भूखों नहीं मरना पड़ेगा । 

घर का सारा लेन-देन अपने ही हाथ में न रक्‍्खो। 
उसे भी इन बातों को सीखने का शभ्रवसर दो । 

यदि तुम्हारे पास पैसे हों तो धर की चीज़ें लाने में 
कंजूसी मत करो । 'थूक से कभी बड़े नहीं पक सकते ।' 

जो कुछ कमाओ्रो पत्नी के हाथ में दे दो, और कह 
दो कि “भ्रब तुम जानो, तुम्हारा काम । सारे खर्च इसमें 
से पूरे करने होंगे । कंजूसी से या उदारता से जैसे तुम्हारी 
इच्छा हो, इसी में निर्वाह करता होगा और इसी में से 
बुढ़ापे के लिये और अन्य नेमित्तिक आवश्यकताओं के 

लिये बचाना भी होगा ।' आप देखेंगे कि बुद्धिमती स्त्री 
थोड़ी आमदनी में भी ऐसी उत्तम रीति से निर्वाह करके 
दिखला देगी कि पुरुष की ब्रृद्धि चकित रह जायगी | यह 
भ्रनुभवसिद्ध बात है। इसमें तनिक भी सन्देह नहीं । 

यदि पत्नी को तुम्हारी आय का कुछ भी ज्ञान न 
होगा, और उसके माँगने पर तुम उसे आवश्यकता के 
अनुसार थोड़े-थोड़े रुपये दोगे या चीज़ें खरीदकर ला 
दोगे, तो श्रपेक्षाकुत खर्च बहुत श्रधिक बढ़ जायगा श्ौर 
साथ ही पत्नी भी प्रसन्‍न न रहेगी । 


जिन पुरुषों की श्रमित आ्राय हो उन्हें घर के खर्च के 
लिए एक उपयुक्त रकम नियत करके नियमपूर्वक पत्नी 
को दे देनी चाहिये । उस रकम को व्यय करने की पूर्ण 
स्वतन्त्रता पत्नी को होनी चाहिये । जो पुरुष स्त्रियों से 
अधेले-प्रधेले का हिसाब माँगते और अ्रम्ुक वस्तु इतनी 
जल्दी क्‍यों चुक गई; यह पूछते हैं, उनकी स्त्रियां प्रायः 
भ्रप्रसक्ष होकर दुगना-तिगना खच्चे बढ़ा देती हैं। फिर 
उस खर्च को वश में रखना पति के लिये कठिन हो जाता 
है । 

मत समभो कि तुम्हारी स्त्री रुपये के सिवा और 
किसी चीज़ को भी परवाह नहीं करती । रुपया सुख का 
मूल नहीं, परन्तु इसके भ्रभाव से बहुत-सा कष्ट हो सकता 

है | पत्नी के साथ मिलकर अ्रपने घर का 'बजट' तैयार 

करो । 

पत्नी के अपने वेयक्तिक व्यय के लिये भी उसे 
पर्याप्त धन दे रक्खो । उसे पैसा-पैसा, दो-दो पैसे तुमसे 
मांगने की श्रावश्यकता न हो। यह उसका भारी निरा- 
दर है। 

चादर देखकर हो पर पसारो। स्त्री के कहने से या . 
ब॒था दिखलावे के लिये अपनी आमदनी से खर्च को न 
बढ़ाओ । ह 
ऐसा मत करो कि तुम तो अपनी सब-की-सब आम- 
दनी खर्चे कर दो श्र तुम्हारी पत्नी समझे कि तुम्हारे 
पास प्रचुर धन है । यदि उसे तुम्हारी श्रामदनी का पता 
न होगा, तो वह कभी भी किफायत नहीं कर सकती । 

अ्रपने जीवन के सर्वोत्तम वर्ष केवल धन इकट्ठा करने 
की चिन्ता ही में न व्यतीत कर दो। स्त्री और बच्चों के 
साथ जीवन का आनन्द भी लो । इसमें सन्देह नहीं कि 
धन एक श्रावश्यक चीज है, परन्तु वह चिन्तन के योग्य 
एकमात्र चीज नहीं । 

किफायत करने का सारा बोर पत्नी ही पर न छोड़ 
दो । तुम्हें भी सिगरेट, तम्बाकू, पान-सुपारी, और सिनेमा- 
थियेटर के खर्च घटाने चाहिए । 

तुम्हारी पत्नी के पास जो उसका निजी धन है, 

उसको भपने द्वारा किसी व्यापार में लगा देने की उसे 
प्रेरणा मत करो । तुम्हारा संकल्प शुद्ध है, परन्तु यदि 
उस व्यापार में खसारा हो गया, या वह बेंक डूब गया 
तो उस धन की हानि के लिए वह तुम्हें उत्तरदाता ठहराये 
बिना न रह सकेगी । उसके निजी रुपये को झलग ही 
रहने दो । 

विवाह करके में तो विपत्ति में फेंस गया, इससे तो 
मेरा जीवन नष्ट हो गया, यदि मेरी स्त्री और बच्चे न होते 
तो में बहुत उन्‍नति करता, ऐसा भाव कभी भी मन में न 
लाझो । इसके विपरीत सोचो कि यदि तुम विवाह न करते 
तो तुम्हें कितने बड़े अलौकिक गृहस्थ-सुख से वंचित रहना 
पड़ता । 


र, 
गृहस्थी की बातें 


धर से बाहर तुम्हारा राज्य है । बाहर की बातों में 
तुम जंसा चाहो वेसा कर सकते हो । परन्तु घर के भीतर 
तुम्हारी पत्नी का राज्य है। वह इस घर की महारानी 
है । उसके गृह-प्रबन्ध में हस्तक्षेप मत करो। घर में 
दो का शासन होने से काम बिगड़ जाता है । 

पत्नी के बनाये भोजन पर, उसके संगीत पर वास्तव 
में जो कुछ भी वह करती है, उस पर नाक मत चढ़ाओो । 
यदि तुम नाक चढ़ाश्रोगे तो ऐसा वेमनस्थ खड़ा हो 
जायगा जिसे तुम आसानी से शान्त न कर सकोगे । 

नौकरों पर व्यर्थ प्रभ्चुता न दिखाओ्ओो । जो काम वे 
बरबस करेंगे वह कभी अ्रच्छा न होगा । दया झौर नर्मी 
के बर्ताव से जो काम निकल आता है, वह कठोरता से 
कदापि नहीं निकल सकता । 

ऐसा विचार मन में मत लाझो कि घर में स्त्रियों को 
कुछ काम ही नहीं होता, वे बेकार बेठी रहती हैं । स्मरण 
रहे कि तुम तो कुछ घण्टे ही दफ्तर में काम करके चले 
गाते हो, और अगले दिन तक आराम करते रहते हो, 
परन्तु स्‍त्री का काम रात को सोने के समय तक भी 
समाप्त नहीं होता । वह खाट पर लेटी हुई भी सोचती 
है कि आज कौन-कौन से काम नहीं हो सके । 

घर का एक खण्ड पत्नी के लिए विशेष रूप से 
अलग रखो । उसमें वही रहे और तुम वहाँ न बेठो । 
यदि घर में एक ही कमरा हो तो बीच में परद लटका 
कर उसके दो भाग कर लो । पत्नी के लिए ऐसे स्थान 
की श्रावश्यकता है, जहां वह एकान्त में बेठ सके । 

स्‍त्री और पुरुष के कमरे जुदा होने से वे एक दूसरे 
से अलग बेठकर बहुत काम कर सकेंगे। समीप बेठने से 
बातों में समय नष्ट होगा भौर एक दूसरे के संग से जी 
ऊब जायगा । 

यदि तुम्हारी स्त्री की चिन्तायें श्रोर झंझट तुम्हें 
तुच्छ प्रतीत हों तो इसका यह अर्थ नहीं कि तुम उसके 
साथ सहानुभ्नृति न प्रकट करो । तुम पर कभी रोगी बच्नों 
भौर बुला-बुलाकर थका देने वाले दास-दासियों के निरी- 
क्षण का बोभ नहीं पड़ा, इसलिए तुम अनुभव नहीं 
करते कि गृहिणी को कितना आयास करना पढ़ता है, 

और किस प्रकार बहुत से राई के दाने इकट्ठे होकर पर्वत 

बन जाते हैं । तुम इन सब कष्टों को थोड़ी-सी कृपापूर्ण 
सहानुभूति दिखलाकर बड़ी आसानी से दूर कर सकते हो 
या यों कहकर कि तुम योंही राई का पर्वत बना लेती हो, 
पत्नी के कष्ट को और भी बढ़ा सकते हो । 

मत समभो कि तुम्हारी व्यापार-सम्बन्धी चिन्ताएं 
बहुत अधिक महत्व रखती हैं। उसकी अ्रपने काम की 
चिन्तायें उसके लिये वेसी ही वास्तविक हैं, जेसी कि तुम्हारे 
लिए तुम्हारी । 

नौकर न होने पर, या नौकर के भाग जाने पर यदि 
तुम घर के काम में पत्नी का हाथ बटा दोगे तो इसमें 
तुम्हारा कोई अश्रपमान नहीं। छल्हे में श्राग जला देने, 
दीपक बालने या भाजी छील देने में तुम्हारी कोई हानि 
नहीं । याद रक्‍खो तुम्हारी क्षी को भ्रनेक ऐसे कार्य करने 
पड़ते हैं, जिनके करने का उसको पहले कभी अभ्यास 
नहीं था । 

पत्नी को घर का काम-काज करने वाली दासी ही 
मत बना दो । यदि वह आप अपने संसार को विस्तृत नहीं 
करना चाहती तो यह काम उसके लिये तुम्हें कर देना 
चाहिए । परन्तु अधिक सम्भव यही है कि वह अपने को 
पुरानी दुनियां से बाहर निकालने के लिए थोड़ा-सा 
प्रोत्साहन चाहती है । 





गृहस्थी की बातें १९७ 





घर में भ्रपनी प्रकृति का कृष्ण-पक्ष मत दिखलाओ । 
तुम्हें इस बात का ध्यान रहे कि अ्रपरिचित लोग चाहे 
तुम्हें अच्छा समझें या बुरा, परन्तु तुम्हारी स्त्री भौर 
बच्चों की सम्मति तुम्हारे विषय में बहुत भ्रच्छी हो। तुम 
बाहर वालों के साथ तो केवल कुछ घंटे ही रहते हो, परन्तु 
तुम्हारा जीवन परिवार के साथ ही व्यतीत होता है, भौर 
उनका तुमको सुखी या दुःखी बनाना तुम्हारे अपने बर्ताव 
पर निर्भर है। अपने सर्वोत्तम गुणों से उनको लाभ 
पहुँचाओ । 

झपने परिवार में बड़े उपदेशक न बने फिरो। 
युवती पत्नी का, स्कूल के बच्चों के सहश नियम बनाकर 
शिक्षण करना मूखेता है । 


याद रक्‍खो प्रतिभा की शपेक्षा चरित्र अधिक महत्व 
की चीज़ है। यदि तुम्हारी स्त्री एक सच्ची स्त्री है, तो 
फिर बाकी के विषय में चिन्ता मत करो। 


हँसी-मखौल का स्वभाव बनाओझ्ो। इससे घर में तुम 
कई कठिनाइयों से बचे रहोगे । 


उसी परिवार के साथ मित्रता का सम्बन्ध करो, 
जिसे तुम्हारी पत्नी भी पसन्द करती है । यदि तुम किसी 
ऐसे परिवार के साथ मैत्री करोगे जिसे तुम्हारी पत्नी पसन्द 
नहीं करती, तो घर में सदा वैमनस्य रहेगा 

पत्नी को श्राज से दस वर्ष पहले के फैशन के कपड़े 
पहनाने का यत्न मत करो । पुरुष प्रायः नया फैशन जल्दी 
ग्रहण नहीं करते, परं॑न्तु स्त्री नवीनतम फंशन के गहने 
भौर कपड़े पसन्द करती है । 


दर 
मनोरंजन 

सायंकाल और सम्भव हो तो सवेरे भी पत्नी को 
अ्रपने साथ बाहर घूमने ले जाग्रो । इसमें भूठी लोक-लाज 
से मत डरो। इससे उसका स्वास्थ्य सुधरेगा और मन 
प्रसन्न होगा । 

ग्राप तो सिनेमा और नाटक देखते फिरो और पत्नी 
घर में बठी तुम्हारी प्रतीक्षा में जागती रहे, यह तुम्हारी 
स्वार्थपरता है। इस मनोरंजन में घर वाली को भी 
अपना हिस्सेदार बनाओ । 

अपने आप ही यह मत समझ लो कि अरब मेरी स्त्री 
मेरे साथ बाहर जाने में भ्रसमर्थ है क्योंकि उसे ब।ल-बच्चों 
श्रौर घर-बार की देखरेख करनी होती है। उसे साथ चलने 
के लिए कहो, यत्नपूर्वक नहीं, वरन्‌ जेसे कि तुम उसे सच- 
मच साथ ले चलना चाहते हो । तुम देखोगे कि वह प्राय: 

चलने का प्रबन्ध कर लेगी । 


कितने ही पुरुष लम्बी छुट्टियों में भाप तो पव॑तों 
की सेर करने निकल जाते हैं, परन्तु अपनी पत्नियों को 
देहली की गरमी में जलने के लिए छोड़ जाते हैं । यह कम 
गृहस्थ-धर्म के विरुद्ध है । दुःख-सुख दोनों में स्त्री-पुरुष साथ 
रहने चाहिएं । यदि आप स्त्री को साथ लेकर लम्बी यात्रा 
नहीं कर सकते तो छोटी यात्रा से ही संतुष्ट रहिये, परन्तु 
उसको साथ झ्रवश्य रखिये ताकि मनोरंजन के साथ-साथ 
उसकी जानकारी भी विस्तृत हो । यदि झ्राप तो बहुत 
बड़े अश्रनुभवी हो जायेंगे परन्तु आप की स्त्री कृपमण्डुक ही 
बनी रहेगी तो आप जीवन का श्रानन्द कभी न ले सकेंगे । 
जब तक पति-पत्नी अपने सुखों का थोड़ा बहुत त्याग न 
करेंगे, वे गृहस्थ-धर्म को सुख और शान्ति से नहीं निभा 
सकते । 

हरिद्वार श्रादि तीर्थों और घामिक तथा राष्ट्रीय मेलों 
में स्त्री-बच्चों सहित जाने का यत्न करो । इससे ज्ञानलाभ 
के साथ-साथ मनोविनोद भी होता है । 


जब किसी यात्रा या उत्सव में जाने लगो तो जाने 
से केवल पांच ही मिनट पहले आकर पत्नी को चलने के 
लिए न कहो । उसे तैयारी में देर लगाना आ्रावश्मक है, 
क्योंकि उसे घर का और बच्चों का प्रबन्ध करना होता 
है । वह आपकी तरह एक बेंग उठाकर नहीं चल सकती । 





मनोरंजन १३ २रै 


घर की चिन्ताश्रों में फंसी हुई स्त्रियां प्रायः बड़ी 
ही गम्भीर हो जाया करती हैं। उन्हें दिन-रात घर के 
काम से ही फुरसत नहीं मिलती । मनोरंजन और बिनोद 
होने से वे प्रायः कुढ़ती और खिभती रहती हैं श्रौर जवानी 
में ही बढ़ी हो जाती हैं। इसलिए उप्तमें मनोरंजन और 
हंसी-मलौल की आदत डालने के लिए पति को पत्नी के 
साथ शंतरंज और ताश आदि खेलने चाहियें। यदि उसे त 
ग्राते हों तो सिखला देने चाहिए । जीवन में सदा हँसते- 
खेलते, नाचते-कूदते श्रौर गाते-बजाते चलना चाहिए। 
प्राचीन आये लोग सदा प्रसन्‍त रहा करते थे। कृष्णचनद्र 
का जीवन यही बता रहा है। सदा रोतें-कींकते रहता 
ठीक नहीं; इससे श्रायु घटती है । 

जो नई और महत्त्व की बात तुम देनिक समाचा र-पत्रों 
में पढड़ो या सुनो, वह घर आकर अपनी स्त्री भ्रौर बच्चों को 
भी सुनाझो । इससे जहां उनकी जानकारी बढ़ेगी वहां वे 
बाह्य जगत में भी दिलचस्पी लेने लगेंगे । 

पत्नी को उत्तमोत्तम उपन्यास, जीवन-चरित्र तथा 
दूसरी उपयोगी पुस्तकें लाकर दो ताकि वह मानसिक 
आनन्द का भी उपभोग कर सके । 

छुटी के दिन स्त्री और बच्चों को चिड़ियाघर, 
भ्रजायबघर या नदी की सैर के लिए जरूर ले जाझो । तुम 

आ्राप चाहे ये चीज़ें रोज देखते हो परन्तु उनको घर से 
बाहर की हवा में सांस लेकर प्रसन्नता होगी । 

छुट्टी मिलते ही यात्रा के लिए न दौड़ जाओो, और 
फिर वहां से बीमार होकर पत्नी से सेवा कराने के लिए 
घर श्राकर न लेट पड़ो ॥ अपनी शक्ति के अनुसार सफर 
करो । बहुत दौड़-धूप करके थकावट से चकनाचूर हो जाने 
की क्या आवश्यकता है ? 





की 


स्वास्थ्य 


पत्नी को सिर-दर्दे, जुकाम, या ऐसा ही कोई और 
हल्का रोग हो जाने पर अधीर मत हो जाशथ्ो। क्योंकि 
तुम्हारा अपना स्वास्थ्य उत्तम है इसलिए तुम्हें पत्नी के 
प्रति उदासीन होने का प्रयोजन नहीं। परन्तु इसके 
विपरीत--- 

जब स्त्री की छोटी उँगली दूखती हो तो उसे इतना 
लाड़ न करो कि वह रोग से अपने को मरणासन्त 
ही समभने लगे, यद्यपि वास्तव में वह राजी-खुशी हो । 
उसे सिड़ी मत बनने दो | तुम्हें निर्देय होने का प्रयोजन 
नहीं परन्तु तुम उस पर करुणा प्रकट करने से इनकार कर 
सकते हो । 

पत्नी के मरणासन्न हो जाने पर ही डाक्टर को न 
बुलाशो । कई स्त्रियां नीरोग होते हुए भी श्रपने को यों 

ही रोगी मान लेती हैं, परन्तु कई ऐसी भी हैं जो प्राण 
कण्ठ में श्रा जाने पर भी अपना रोगी होना नहीं बताती । 
उनके पतियों को उनका ध्यान रखना चाहिए। 


तबीयत साफ न हो तो ठण्डे जल से स्नान न 
करो । क्योंकि इससे ज्वर और जुकाम हो जाने का 
डर है । 

सर्दियों में भी कमरे की सभी खिड़कियाँ बन्द कर 
के न सोझो । इससे सिर-पीड़ा और पसली का दर्द होने 
की आशंका है । 

यदि तुम्हारी दृष्टि दुबंल हो तो ऐनक लगाने में 
लज्जा न करो । 

सदा स्वास्थ्य ही की चिन्ता में न डूबे रहो। यदि 
बस्जुतः तुम अपने को रुग्ण अनुभव करते हो, या तुम्हें 
किसी खराबी का सन्‍्देह है, तो स्त्री को सुनाकर 'न मालूम 
मुझे क्या हो गया है बार-बार कहने और उसे चिन्ता- 
तुर करने की श्रपेक्षा किसी वेद्य से जाकर परामर्श 
करो । 

रात्रि को बहुत देर तक मत जागो, और सवेरे 
सूर्योदय से पहले उठ बेठो । 

शरीर से अभ्रपनी शक्ति से बढ़कर काम मत लो॥। 
श्रम के पश्चात्‌ पूर्ण विश्राम लो । 





स्वास्थ्य १३४५ 


कई पुरुषों को तोता पालने, घर में फल आ्रादि 
बोने, बाजा बजाने, गाने या कुत्ते रखने का शौक होता है। 
ये शौक बुरे नहीं । इनसे मनोरंजन के साथ-साथ स्वास्थ्य 
को भी बहुत लाभ पहुँचता है। परन्तु तुम्हारे शोक का 
बोझ पत्नी पर नहीं पड़ना चाहिए । यह न हो कि फूलों 
को पानी देने, पक्षियों को चोगा खिलाने, कुत्तों को नह- 
लाने-धुलाने का सारा काम तो उसको करना पड़े, और 
तुम केवल फूलों को तोड़कर कोट 'में ठाँगे फिरो। यदि 
तुम्हें कोई शौक है तों उसका सारा बोझ अपने ऊपर लो । 
गाने और बजाने में भी इस बात का ध्यान रक्‍्खो कि 
तुम्हारे कारण दूसरों को धर में चेन से बेठना दूभर न 
हो जाए । 

जहाँ तक हो सके अपने शौक ऐसे रक्‍्खो जिनमें 
तुम्हारी पत्नी भी प्रसन्‍नतापूर्वंक भाग ले सके। तुम्हारे 
इकट्ठे मिलकर काम करने से परस्पर प्रेम बढ़ेगा । 

मत समझो कि क्योंकि तुमने विवाह कर लिया है, 
इसलिए अब कबड्डी, गतका, बाना, क्रिकिट, फुटबाल या 
ढेनिस खेलना ठीक नहीं । व्यायाम से तुम हुष्टपुष्ट बने 
रहोगे । 

यदि तुम्हारी पत्नी किसी धामिक या राष्ट्रीय सभा 
में जाना चाहे तो उसे इस बात से मत रोको । इससे, भ्रन्त 
में तुम्हें हो लाभ होगा । 

भोजन के समय रोज बड़बड़ाते ही न रहा करो । 
इससे तुम्हारी पत्नी यह समभने लगेगी कि वह तुम्हें कभी 
भी प्रसन्न नहीं कर सकती । वह कुछ देर बाद तंग आकर 
तुम्हें उत्तम भोजन द्वारा प्रसन्न करने का यत्न ही छोड़ 
देगी, जिससे तुम्हारी भ्रवस्था पहले से भी खराब हो 
जाएगी । 


सदा नियत समय पर भोजन किया करो । कभी नौ 
बजे और कभी दो बजे खाने न बेठा जाओब्नो । इससे 
स्वारथ्य बिगड़ जाता है | 


कुछ नासमर पति पत्नी के आराम का कुछ भी 
खयाल नहीं करते । भोजन का समय सांझ के सात बजे 
है तो वे रात के ग्यारह-ग्यारह बजे तक घर नहीं लोटते । 
पत्नी बेचारी प्रतीक्षा में बैठी रहती है । फिर जब वे ग्यारह 
बजे आ भी निकलते हैं तो भरम-गरम खाना मांगते हैं । 
यह पत्नियों पर बड़ा भारी अत्याचार है । यदि किसी दिन 
कार्यवयश आपको देर से घर लौटना हो तो पत्नी को 
पहले से सूचना दे रखनी चाहिए | सदा यही यत्न करना 
चाहिए कि भोजन के नियत समय पर झाप घर बहुँच 
जाएँ । हिन्दू पत्नियां प्रायः पति के बाद खाती हैं। आप- 
के" कारण आपकी पत्नी को आपसे भी अधिक देर तक 
भूखी रहना पड़ेगा । घर कोई होटल या क्लब नहीं । 


स्वास्थ्य १३७ 


जो पदार्थ तुम्हारी प्रकृति के भ्रनुकुल नहीं भौर तुम्हें 
ठीक तौर पर पच नहीं सकते, उनको केवल स्वाद की 
खातिर खाने का हठ मत करो। इनसे तुम रोगी हो 
जाश्रोगे और भोजन अच्छा न बनने का बहाना करके 
पत्नी को कोसोगे । 


हिन्दू स्त्रियां प्रायः सारा पौष्टिक पदार्थ पति को 
खिलाकर आप सूखी और बची-खुची रोटी खाकर ही 
निर्वाह कर लेती हैं । उनके इस त्याग की प्रेरक उनकी 
पतिभक्ित है। परन्तु यह बात अच्छी नहीं । उत्तम भोजन 
न खाने से हिन्दू स्त्रियां प्रायः शीघ्र ही दुबंल और वृद्ध हो 
जाती हैं । आपको चाहिए कि पत्नी के खान-पान का ध्यान 
रक्‍खें । उसे दूध-घी आदि पौष्टिक पदार्थ खिलाने का 
प्रबन्ध करो । उसके अल्पकाल में बृूढी होकर मर जाने से 
तुम पर वह विपत्ति आ सकती है कि जिससे दूध-धी की 
सारी कंजूसी निकल जाएगी । 

ज्लियां प्रायः अपने बिछोने मेले रखा करती हैं । 
तुम्हारी पत्नी के पास इतने वस्र अवश्य होने चाहिएं कि 
वह अपना बिछीना साफ-सुथरा रख सके । बुद्धिमती 
पत्नियां बच्चों को आरम्भ ही से ऐसा स्वभाव डालती 
हैं कि वें कभी बिछोने पर हगते-मृतते नहीं । हाजत होते 
ही वे विशेष प्रकार की चेंष्टा करने लगते हैं, जिससे माता 

झट समभझ जाती है, और बच्चे को बिछौने पर से उठा 
लेती है। 
भोजन करते समय कोई श्रप्रिय बात न छेड़ो । पहले 
भोजन कर लो । जब तक खाते रहो चिन्ता और झंझट 
मन से दूर रखो | 


छ्ड 


सनन्‍्तान 


बच्चों से कभी ऐसी बात मत कहो जिससे उनको 
दृष्टि में उनकी माता का मान कम होता हो । 

पत्नी को सारे दिन बच्चों ही में मग्न न रहने दो; 
उसके समय पर तुम्हारा भी अधिकार है। बच्चों की 
माता हो जाने से वह तुम्हारी प्राणवल्लभा नहीं रही, ऐसा 
विचार और बर्ताव उसे कदापि मत करने दो । 

जब तुम्हारे बच्चे श्रपने अ्रध्ययन में तुमसे सहायता 
माँग तो इसे उत्पात न समझो । यदि तुम सहायता दे 
सकते हो तो प्रसन्‍्ततापूर्वक दो, यदि नहीं दे सकते तो 
सपफ़ कह दो । 

बच्चे तुम्हें सतायें नहीं, इस विचार से सदा यह न 
कह दिया करो--जाओओ, अपनी माता से जाकर पूछो +' 

जब तुम्हारी पत्नी संतान के विषय में तुमसे कोई 

परामश मांगे, तो यह मत कह दो--यह मेरा काम नहीं, 
या 'मुझे क्या मालूम ? यह तुम्हारा काम है भर तुम्हें 
मालूम होना चाहिये ।' 
स्मरण रहे कि बच्चे पंदा करना मुश्किल नहीं । वे 
तो बिना बुलाये मेहमानों के सहश अपने आप चले प्राते 
हैं। मुश्किल है उनका भली प्रकार से पालन-पोषण और 
शिक्षण करना, उनके शरीर तथा मन का पूर्ण रूप से 
विकास करके उनको जीवन-संग्राम में विजयी बनाने के 
योग्य करना ओर उनमें उत्तम स्वभाव और सदाचार का 
बीज बोकर उन्हें देश, धर्म और जाति की सेवा के लिये 
तैयार करना । बच्चों को नीरोग, सदाचारी भौर सुशि- 
क्षित बनाने में जितना भी परिश्रम किया जाए और 
जितना भी धन व्यय किया जाय थोड़ा है। बच्चा ही 
राष्ट्र की सम्पत्ति है। जो माता-पिता सन्‍्तान को सुशिक्षित 
नहीं करते वे महापाप करते हैं। मेरी रची हुई 'बालक' 
नामक पुस्तक से माता-पिता को बच्चों की शिक्षा में बड़ी 
सहायता मिल सकती है। 


जब तक आजीविका का कोई स्थिर प्रबन्ध न हो 
जाय, कभी विवाह मत करो । केवल उतनी ही सन्‍्तान 
उत्पन्न करो जितनी का पालन-पोषण शौर शिक्षण तुम 
भली भांति कर सकते हो । 

जिनके खिलाने-पिलाने और पढ़ाने की सामथ्यं तुम 





सच्ताव सतान 
में नहीं, उनको पैदा करके संसार में दुःख की मात्रा 
बढ़ाना पाप नहीं तो श्रौर क्‍या है ? 

में बहुत थका हुआ हैँ, में बच्चों के साथ खेल नहीं 
सकता, सदा ऐसा मत कह दिया करो | वे अनुभव करना 
चाहते हैं कि उनके जहाँ माता है, वहां कोई पिता भी है। 

बच्चों की माता का रवय॑ सम्मान करके उनके सामने 
उदाहरण प्रतिष्ठित करो। जब वे तुस्हें उसका सम्मान 
करते देखेंगे तो वे भी उसके श्राज्ञानुवर्ती बने रहेंगे । 


सन्‍्तान के पालन-पोषण और शिक्षण का सारा भार 
अपनी पत्नी ही पर न छोड़ दो । उसके साथ सभी मुश्किलों 
पर विचार करके इस बात का निर्णाय करो कि वर्तेमान 
अवस्थाओं में काम करने की सर्वोत्तम रीति कौव-सी है । 


देखो, तुम्हारे बच्चे तुमसे भयभीत न रहें । उनके 
चरित्र की कु जी प्रेम है, भय नहीं । 

होआ मत बनो । अनेक घरों में पिता के आ्राने की 
आहट पाते ही डर के मारे हँसना-खेलना सब अपने भाप 
बन्द हो जाता है। वहां इतनी शीघक्रता से निस्तब्धता छा 
जाती है मानो किसी ने एकदम चाबी मरोड़ दी हो। 
यह बात बहुत बुरी है। यह अनुचित 'दबदबा' हानिकारक 
है। तुम्हारे बच्चों को यह अनुभव होना चाहिए कि 
हमारा पिता हमें देखकर प्रसन्न होता है । 

इसका यह प्रर्थ नहीं है कि बच्चे दुष्ट और उद्ृण्ड 

हो जाएं। हमारा पूर्ण विश्वास है कि यदि माता-पिता 
हमारी उपयु क्‍त 'बालक' नामक पुस्तक की सहायता से 
सन्‍्तान में उत्तम स्वभाव डालने का धर्येपूर्वक प्रयत्न 
करेंगे तो उन्हें बच्चों को पीटने को कभी आवश्यकता न 
होगी और बच्चे माता-पिता से, सच्चे हृदय से, प्रेम करते 
हुए सदा उनके भज्ञानुवर्ती बने रहेंगे । खेद है कि अनेक 
माता-पिता बाल-मनोविज्ञान और शिक्षु-शिक्षा की यथार्थ 
पद्धति का ज्ञान न होने से केवल दंड से ही सन्‍्तान को 
सुधारने का यत्न करते हैं, ओर इसमें उनको कभी सफलता 
नहीं होती । सन्‍्तान को सुधारने के पहले माता-पिता के 
झभपने सुधार की आ्रावश्यकता है । 


हे 


गाहंस्थ्य-सत्र 


पत्नी के सामने दूसरे के बच्चे की प्रशंसा कभी मत 
करो | 

स्‍त्री प्रेम की भिखारिन है, धन की नहीं । 

स्त्री को तक से मनाना कठिन है । उस पर भावना 
का ही असर होता है । 

स्‍त्री वस्तु की मजबूती और पायदारी की कुछ परवाह 
नहीं करती । उसके सोन्दर्य पर रीभती है। 

शिक्षितों को भी जिस बात के समभने में देर लगती 
है, उसे स्त्री श्रपनी सहज बुद्धि से तत्काल समझ 
लेती है । 

स्‍त्री को प्रसन्‍न करना हो तो उसके बच्चे से प्रेम 
करो । 

जो स्त्री घर का सारा काम-काज भाप कर सकती 

 रैहेंर३े : 

है, वही नौकरों से भी भली भांति काम ले सकती है । 

खाट पर बेठे-बैठे हुक्म चलाने वाली |भौर स्वयं 
कुछ न कर सकने वाली स्वामिनी सदा नोकरों पर खीभती 
रहती है। नौकर काम भी ठोक नहीं करते और उससे 
ग्रसत्तुष्ट भी रहते हैं । 

बाजार से जो वस्तु घर के लिए, पत्नी को दिखाये 
बिना खरीदों वह दुकानदार से इस शर्ते पर लो कि यदि 
वह घरवाली को पसन्द न झाएगी तो उसे वह वापिस 
लेनी पड़ेगी । श्रन्यथा तुम्हारे घर में शांति न रह सकेगी । 

जिस स्त्री या पुरुष को तुम्हारी पत्नी अच्छा नहीं 
समभती उससे तुम भी प्रेम मत करो । 

जिस बात को स्त्री किसी प्रकार नहीं मवा सकती, 
उसे वह रोकर मनवा लेती है । 

आलिगन स्त्री के रोष की रामबाण-ओऔषध है । 

जो पुरुष प्रमात्म-भक्ति, योग-साधन, वेराग्य-वृत्ति 
इत्यादि की डींग मारते या दिखलावा करते हैं और घर में 
बहुत कम बेठते हैं, वे प्रायः ऐसे लोग होते हैं जिनकी 
पत्नी के साथ सदा अ्रतबन रहती है। पत्नी के साभ 
कलह रहने से ही पुरुषों को बहुधा वराग्य और भक्ति 
सका करती है। जो पत्नी-भकक्‍त नहीं, वह ईश-भकक्‍त भी 
नहीं हो सकता । 


जआडा0ाओंं (0इर कफ, 


